



UNJONI EWROPEA

IL-PARLAMENT EWROPEW

IL-KUNSILL

**Strasburgu, 13 ta' Diċembru 2023
(OR. en)**

**2022/0085 (COD)
LEX 2289**

**PE-CONS 57/1/23
REV 1**

**CYBER 215
TELECOM 267
INST 341
CSC 445
CSCI 163
INF 206
FIN 928
BUDGET 27
DATAPROTECT 236
CODEC 1607**

**REGOLAMENT TAL-PARLAMENT EWROPEW U TAL-KUNSILL
LI JISTABILIXXI MIŻURI GĦAL LIVELL GĦOLI KOMUNI TA' ĊIBERSIGURTÀ
FL-ISTITUZZJONIJIET, FIL-KORPI, FL-UFFIĊĊJI U FL-AĠENZIJI TAL-UNJONI**

REGOLAMENT (UE, Euratom) 2023/...
TAL-PARLAMENT EWROPEW U TAL-KUNSILL

tat-13 ta' Diċembru 2023

**li jistabbilixxi miżuri għal livell għoli komuni ta' ċibersigurtà
fl-istituzzjonijiet, fil-korpi, fl-uffiċċji
u fl-aġenziji tal-Unjoni**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 298 tiegħu,

Wara li kkunsidraw it-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja¹,

¹ Il-pożizzjoni tal-Parlament Ewropew ta' tal-21 ta' Novembru 2023 (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill tat-8 ta' Diċembru 2023.

Billi:

- (1) Fl-era digitali, it-teknoloġija tal-informazzjoni u tal-komunikazzjoni hija pedament ta' amministrazzjoni Ewropea miftuħa, effiċjenti u indipendenti. It-teknoloġija li qiegħda tevolvi u ż-żieda fil-kumplessità u fl-interkonnnettività tas-sistemi digitali jimplifikaw ir-riskji taċ-ċibersigurtà li jagħmlu l-entitajiet tal-Unjoni aktar vulnerabbli għat-theddid u l-incidenti ċibernetiċi, li tohloq theddida għall-kontinwità tan-negozju u għall-kapaċità tagħhom li żzommu d-data tagħhom sigura. Filwaqt li l-użu akbar tas-servizzi tal-cloud, l-użu kullimkien tat-teknoloġija tal-informazzjoni u tal-komunikazzjoni (ICT), id-digitalizzazzjoni għolja, ix-xogħol mill-bogħod u t-teknoloġija u l-konnnettività li qegħdin jevolvu huma karatteristiċi ewlenin tal-attivitajiet kollha tal-entitajiet tal-Unjoni, ir-reżiljenza digitali għadha mhijiex inkorporata biżżejjed.
- (2) Ix-xenarju tat-theddid ċibernetiku li qegħdin jiffaċċjaw l-entitajiet tal-Unjoni jinsab f'evoluzzjoni kostanti. It-tattiki, it-tekniki u l-proċeduri użati mill-awturi ta' theddid qed jevolvu b'mod kostanti, filwaqt li l-motivi prominenti għal tali attakki ftit jinbidlu; mis-serq ta' informazzjoni mhux divulgata ta' valur, sal-akkwist ta' flus, sal-manipulazzjoni tal-opinjoni pubblika jew li tkun imminata l-infrastruttura digitali. Il-pass li bih l-awturi ta' theddid iwettqu l-attakki ċibernetiċi tagħhom qiegħed ikompli jizzied, filwaqt li l-kampanji tagħhom huma dejjem aktar sofistikati u awtomatizzati, u jimmiraw lejn uċuħ ta' attakk esposti li jkomplu jespandu u jisfruttaw malajr il-vulnerabbiltajiet.

- (3) L-ICT tal-entitajiet tal-Unjoni għandhom interdipendenzi u flussi integrati tad-data, u l-utenti tagħhom jikkollaboraw mill-qrib. Dik l-interkonnessjoni tfisser li kwalunkwe tfixkil, anke meta inizjalment ikun limitat għal entità waħda tal-Unjoni, jista' jkollu effetti kaskata b'mod aktar wiesa', li potenzjalment jirriżulta f'impatti negattivi estensivi u fit-tul fuq entitajiet oħrajn tal-Unjoni. Minbarra dan, l-ICT tal-entitajiet tal-Unjoni huma konnessi mal-ambjenti tal-ICT tal-Istati Membri, li jfisser li inċident f'entità waħda tal-Unjoni jgħaliq riskju għaċ-ċibersigurtà tal-ambjenti tal-ICT tal-Istati Membri u viċi versa. Il-kondiviżjoni ta' informazzjoni dwar inċidenti speċifiċi tista' wkoll tiffaċilita d-detezzjoni ta' theddid ċibernetiku jew inċidenti ċibernetiċi simili li jaffettwaw lill-Istati Membri.
- (4) L-entitajiet tal-Unjoni huma miri attraenti li jiffaċċjaw awturi ta' theddid b'hiliet għolja u b'riżorsi tajbin, kif ukoll theddid ieħor. Fl-istess hin, il-livell u l-maturità tar-reżiljenza ċibernetika u l-kapaċità ta' detezzjoni u ta' rispons għal attivitajiet ċibernetiċi malizzjużi jvarjaw b'mod sinifikanti fost dawg l-entitajiet. Għaldaqstant, għall-funzjonament tal-entitajiet tal-Unjoni huwa meħtieġ li jiksbu livell għoli komuni ta' ċibersigurtà permezz tal-implimentazzjoni ta' miżuri taċ-ċibersigurtà li jkunu proporzjonati mar-riskji identifikati taċ-ċibersigurtà, l-iskambju tal-informazzjoni u l-kollaborazzjoni.

- (5) Id-Direttiva (UE) 2022/2555 tal-Parlament Ewropew u tal-Kunsill¹ għandha l-għan li ttejjeb aktar ir-reżiljenza ċibernetika u l-kapaċitajiet ta' rispons għall-inċidenti tal-entitajiet pubbliċi u privati, tal-awtoritajiet u tal-korpi kompetenti kif ukoll tal-Unjoni kollha. Għalhekk huwa meħtieġ li jiġi żgurat li l-entitajiet tal-Unjoni jagħmlu l-istess billi jipprovdu regoli li jkunu konsistenti mad-Direttiva (UE) 2022/2555 u jirriflettu l-livell ta' ambizzjoni tagħha.
- (6) Sabiex jintlaħaq livell għoli komuni ta' ċibersigurtà, huwa meħtieġ li kull entità tal-Unjoni tistabbilixxi qafas intern għall-ġestjoni, il-governanza u l-kontroll tar-riskju ta' ċibersigurtà (il-“Qafas”), li jiżgura ġestjoni effettiva u prudenti tar-riskji kollha ta' ċibersigurtà, u li jqis il-kontinwità tal-operat u l-ġestjoni ta' krizijiet. Il-Qafas jenħtieġ li jistabbilixxi politiki ta' ċibersigurtà, inklużi objettivi u prijoritajiet, għas-sigurtà tan-networks u tas-sistemi tal-informazzjoni li jinkludu l-ambjent kollu tal-ICT mhux klassifikat. Jenħtieġ li l-Qafas ikun ibbażat fuq approċċ li jkopri l-perikli kollha li għandu l-għan li jipproteġi n-networks u s-sistemi tal-informazzjoni u l-ambjent fiżiku ta' dawk is-sistemi minn avvenimenti bħal serq, nirien, għargħar, qtugħ tas-servizzi ta' telekomunikazzjoni jew tal-elettriku, jew aċċess fiżiku mhux awtorizzat u hsara lill-faċilitajiet ta' informazzjoni u ta' pproċessar tal-informazzjoni ta' entità tal-Unjoni, u l-interferenza tagħhom, li jistgħu jikkompromettu d-disponibbiltà, l-awtenticità, l-integrità jew il-kunfidenzjalità tad-data maħzuna, trażmessa, ipproċessata jew aċċessibbli permezz tan-networks u tas-sistemi tal-informazzjoni.

¹ Id-Direttiva (UE) 2022/2555 tal-Parlament Ewropew u tal-Kunsill tal-14 ta' Diċembru 2022 dwar miżuri għal livell komuni għoli ta' ċibersigurtà madwar l-Unjoni, li temenda r-Regolament (UE) Nru 910/2014 u d-Direttiva (UE) 2018/1972, u li tħassar id-Direttiva (UE) 2016/1148 (id-Direttiva NIS 2) (ĠU L 333, 27.12.2022, p. 80).

- (7) Biex timmanigġja r-riskji taċ-ċibersigurtà identifikati fl-ambitu tal-Qafas, jenħtieġ li kull entità tal-Unjoni tiegħu miżuri tekniċi, operazzjonali u organizzattivi xierqa u proporzjonati. Jenħtieġ li daww il-miżuri jindirizzaw l-oqsma u l-miżuri ta' ġestjoni tar-riskji taċ-ċibersigurtà previsti f'dan ir-Regolament biex tissaħħaħ iċ-ċibersigurtà ta' kull entità tal-Unjoni.
- (8) Jenħtieġ li l-assi u r-riskji taċ-ċibersigurtà identifikati fil-Qafas kif ukoll il-konkluzjonijiet derivati minn valutazzjonijiet regolari tal-maturità taċ-ċibersigurtà jiġu riflessi fil-pjan taċ-ċibersigurtà stabbilit minn kull entità tal-Unjoni. Jenħtieġ li l-pjan taċ-ċibersigurtà jinkludi l-miżuri adottati għall-ġestjoni tar-riskji taċ-ċibersigurtà.
- (9) Peress li l-iżgurar taċ-ċibersigurtà huwa proċess kontinwu, jenħtieġ li l-adeqwatezza u l-effettività tal-miżuri meħuda skont dan ir-Regolament jiġu riveduti regolarment fid-dawl tat-tibdil tar-riskji taċ-ċibersigurtà, l-assi u l-maturità taċ-ċibersigurtà tal-entitajiet tal-Unjoni. Jenħtieġ li l-Qafas jiġi rieżaminat fuq bażi regolari u mill-inqas kull erba' snin, filwaqt li jenħtieġ li l-pjan taċ-ċibersigurtà jiġi rivedut kull sentejn, jew aktar ta' spiss fejn neċessarju, wara l-valutazzjonijiet tal-maturità taċ-ċibersigurtà jew kwalunkwe rieżami sostanzjali tal-Qafas.

- (10) Il-mizuri ta' ġestjoni tar-riskji taċ-ċibersigurtà stabbiliti mill-entitajiet tal-Unjoni jenħtieġ li, meta jkun possibbli, jinkludu politiki li jkollhom l-għan li jagħmlu l-kodiċi tas-sors trasparenti, filwaqt li jqisu s-salvagwardji għad-drittijiet ta' partijiet terzi jew entitajiet tal-Unjoni. Dawk il-politiki jenħtieġ li jkunu proporzjonati għar-riskju taċ-ċibersigurtà u huma maħsuba biex jiffaċilitaw l-analiżi tat-theddid ċibernetiku, filwaqt li ma joħolqux obbligi ta' divulgazzjoni jew drittijiet ta' aċċess għall-kodiċi ta' parti terza lil hinn mit-termini kuntrattwali applikabbli.
- (11) L-għodod u l-applikazzjonijiet taċ-ċibersigurtà b'sors miftuħ jistgħu jikkontribwixxu għal livell ogħla ta' ftuħ. L-istandards miftuħa jiffaċilitaw l-interoperabbiltà bejn l-għodod tas-sigurtà, għall-benefiċċju tas-sigurtà tal-partijiet ikkonċernati. L-għodod u l-applikazzjonijiet taċ-ċibersigurtà b'sors miftuħ jistgħu jixprunaw il-komunità usa' ta' żviluppaturi, u b'hekk jippermettu d-diversifikazzjoni tal-fornituri. Is-sors miftuħ jista' jwassal għal proċess ta' verifika aktar trasparenti tal-għodod relatati maċ-ċibersigurtà u proċess xprunat mill-komunità biex jiġu skoperti l-vulnerabbiltajiet. Għaldaqstant, jenħtieġ li l-entitajiet tal-Unjoni jkunu jistgħu jippromwovu l-użu ta' software b'sors miftuħ u standards miftuħa billi jsegwu politiki relatati mal-użu ta' data miftuħa u sors miftuħ bħala parti mis-sigurtà permezz tat-trasparenza.

- (12) Id-differenzi bejn l-entitajiet tal-Unjoni jirrikjedu flessibbiltà fl-implimentazzjoni ta' dan ir-Regolament. Il-mizuri għal livell għoli komuni ta' ċibersigurtà previsti f' dan ir-Regolament jenħtiegħ li ma jinkludu l-ebda obbligu li jinterferixxi direttament fl-eżerċizzju tal-missjonijiet tal-entitajiet tal-Unjoni jew li jindaħal fl-awtonomija istituzzjonali tagħhom. Għalhekk, daww l-entitajiet jenħtiegħ li jstabilixxu l-Oqfsa tagħhom stess u jenħtiegħ li jadottaw il-mizuri ta' ġestjoni tar-riskji taċ-ċibersigurtà u l-pjanijiet taċ-ċibersigurtà tagħhom stess. Meta jiġu implimentati tali mizuri, jenħtiegħ li debitament jitqiesu s-sinergiji eżistenti bejn l-entitajiet tal-Unjoni, bil-għan ta' ġestjoni xierqa tar-rizorsi u ottimizzazzjoni tal-kostijiet. Jenħtiegħ li debitament jitqies ukoll li l-mizuri ma jaffettwawx b' mod negattiv l-iskambju effiċjenti tal-informazzjoni u l-kooperazzjoni fost l-entitajiet tal-Unjoni u bejn l-entitajiet tal-Unjoni u l-kontropartijiet tal-Istati Membri.
- (13) Fl-interess tal-ottimizzazzjoni tal-użu tar-rizorsi, jenħtiegħ li dan ir-Regolament jipprevedi l-possibbiltà li żewġ entitajiet tal-Unjoni jew aktar bi strutturi simili jikkooperaw fit-tweqqiq tal-valutazzjonijiet tal-maturità taċ-ċibersigurtà għall-entitajiet rispettivi tagħhom.

- (14) Sabiex tiġi evitata l-impożizzjoni ta' piż finanzjarju u amministrattiv sproporzjonat fuq l-entitajiet tal-Unjoni, ir-rekwiżiti tal-ġestjoni tar-riskji taċ-ċibersigurtà jenħtieġ li jkunu proporzjonati għar-riskju taċ-ċibersigurtà kkawżat fuq in-network u s-sistema ta' informazzjoni kkonċernati, filwaqt li jiġi kkunsidrat l-ogħla livell ta' żvilupp tekniku ta' dawn il-miżuri. Kull entità tal-Unjoni jenħtieġ li timmira li talloka perċentwal adegwat tal-baġit tal-ICT tagħha biex ittejjeb il-livell tagħha taċ-ċibersigurtà. Jenħtieġ li fit-tul tiġi segwita mira indikattiva ta' madwar mill-inqas 10 %. Jenħtieġ li l-valutazzjoni tal-maturità taċ-ċibersigurtà tevalwa wkoll jekk l-infiq tal-entità tal-Unjoni għaċ-ċibersigurtà huwiex proporzjonat mar-riskji taċ-ċibersigurtà li tiffaċċa. Mingħajr preġudizzju għar-regoli relatati mal-baġit annwali tal-Unjoni skont it-Trattati, fil-proposta tagħha għall-ewwel baġit annwali li għandu jiġi adottat wara d-dhul fis-seħh ta' dan ir-Regolament, jenħtieġ li l-Kummissjoni tqis l-obbligi li jirriżultaw minn dan ir-Regolament meta tivvaluta l-ħtiġijiet tal-ibbaġitjar u tal-persunal tal-entitajiet tal-Unjoni kif jirriżultaw mill-istimi tal-infiq tagħhom.
- (15) Livell għoli komuni ta' ċibersigurtà jirrikjedi li ċ-ċibersigurtà tiġi sorveljata fl-ogħla livell ta' maniment ta' kull entità tal-Unjoni. Jenħtieġ li l-ogħla livell ta' maniment tal-entità tal-Unjoni jkun responsabbli għall-implimentazzjoni ta' dan ir-Regolament, inkluż għall-istabbiliment tal-Qafas, it-teħid ta' miżuri ta' ġestjoni tar-riskji taċ-ċibersigurtà u l-approvazzjoni tal-pjan taċ-ċibersigurtà. Parti integrali mill-Qafas u l-miżuri korrispondenti tal-ġestjoni tar-riskji taċ-ċibersigurtà fl-entitajiet kollha tal-Unjoni, hija li tiġi indirizzata l-kultura taċ-ċibersigurtà, jiġifieri l-prattika ta' kuljum taċ-ċibersigurtà.

- (16) Is-sigurtà tan-networks u tas-sistemi tal-informazzjoni li jimmaniġġjaw informazzjoni klassifikata tal-UE (IKUE) hija essenzjali. L-entitajiet tal-Unjoni li jimmaniġġjaw l-IKUE huma meħtieġa japplikaw l-oqfsa regolatorji komprensivi fis-seħh għall-protezzjoni ta' tali informazzjoni, inklużi l-governanza, il-politiki u l-proċeduri ta' ġestjoni tar-riskju speċifiċi. Huwa meħtieġ li s-sistemi tan-networks u tal-informazzjoni li jimmaniġġjaw l-IKUE jikkonformaw ma' standards ta' sigurtà aktar stretti minn networks u sistemi ta' informazzjoni mhux klassifikati. Għalhekk, is-sistemi tan-networks u tal-informazzjoni li jimmaniġġjaw l-IKUE huma aktar reżiljenti għat-theddid u l-inċidenti ċibernetiċi. Konsegwentement, filwaqt li tiġi rikonossuta l-ħtieġa għal qafas komuni f'dan ir-rigward, jenħtieġ li dan ir-Regolament ma japplikax għal networks u sistemi tal-informazzjoni li jimmaniġġjaw l-IKUE. Madankollu, jekk tintalab b'mod esplicitu biex tagħmel dan minn entità tal-Unjoni, l-Iskwadra ta' Rispons f'Emerġenza relatata mal-Kompjuters għall-istituzzjonijiet, il-korpi u l-aġenziji tal-UE (CERT-UE) jenħtieġ li tkun tista' tipprovdi assistenza lil dik l-entità tal-Unjoni fir-rigward ta' inċidenti f'ambjenti tal-ICT ikklassifikati.

(17) L-entitajiet tal-Unjoni jenħtieġ li jivvalutaw ir-riskji relatati mar-relazzjonijiet mal-fornituri u mal-fornituri tas-servizzi, inklużi l-fornituri ta' servizzi ta' ħżin u pproċessar ta' data jew servizzi tas-sigurtà ġestiti, u jieħdu miżuri xierqa biex jindirizzawhom. Il-miżuri taċ-ċibersigurtà jenħtieġ li jiġu speċifikati aktar fid-dokumenti ta' gwida jew fir-rakkomandazzjonijiet maħruġa mis-CERT-UE. Meta jiġu definiti l-miżuri u l-linji gwida, jenħtieġ li jitqiesu kif xieraq l-oġġla livell ta' żvilupp tekniku u, meta applikabbli, l-istandards Ewropej u internazzjonali rilevanti, kif ukoll il-ligi u l-politiki tal-Unjoni rilevanti, inkluż il-valutazzjonijiet tar-riskju taċ-ċibersigurtà u r-rakkomandazzjonijiet maħruġa mill-Grupp ta' Kooperazzjoni tal-NIS stabbilit skont l-Artikolu 14 tad-Direttiva (UE) 2022/2555, bħall-valutazzjoni tar-riskju kkoordinata tal-UE taċ-ċibersigurtà tal-5G u s-sett ta' għodod tal-UE dwar iċ-ċibersigurtà tal-5G. Barra minn hekk, meta jitqiesu x-xenarju tat-theddida ċibernetika u l-importanza tal-bini tar-reżiljenza ċibernetika għall-entitajiet tal-Unjoni, tista' tkun meħtieġa ċertifikazzjoni ta' prodotti, servizzi u proċessi tal-ICT rilevanti, fil-qafas ta' skemi speċifiċi Ewropej taċ-ċertifikazzjoni taċ-ċibersigurtà adottati skont l-Artikolu 49 tar-Regolament (UE) 2019/881 tal-Parlament Ewropew u tal-Kunsill¹.

¹ Ir-Regolament (UE) 2019/881 tal-Parlament Ewropew u tal-Kunsill tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jħassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).

- (18) F'Mejju 2011, is-Segretarji Ġenerali tal-istituzzjonijiet u l-korpi tal-Unjoni ddecidew li jstabbilixxu tim ta' prekonfigurazzjoni għal CERT-UE, sorveljata minn Bord ta' Tmexxija interistituzzjonali. F'Lulju 2012, is-Segretarji Ġenerali kkonfermaw l-arrangamenti prattiċi u qablu li s-CERT-UE tinzamm bħala entità permanenti biex tkompli tghin fit-titjib tal-livell ġenerali tas-sigurtà tat-teknoloġija tal-informazzjoni tal-istituzzjonijiet, tal-korpi u tal-aġenziji tal-Unjoni bħala eżempju ta' kooperazzjoni interistituzzjonali viżibbli fiċ-ċibersigurtà. F'Settembru 2012, is-CERT-UE giet stabbilita bħala task force tal-Kummissjoni b' mandat interistituzzjonali. F'Diċembru 2017, l-istituzzjonijiet u l-korpi tal-Unjoni kkonkludew arrangement interistituzzjonali dwar l-organizzazzjoni u l-operat tas-CERT-UE¹. Jenhtieg li dan ir-Regolament jipprovdi sett komprensiv ta' regoli dwar l-organizzazzjoni, il-funzjonament u l-operat tas-CERT-UE. Id-dispożizzjonijiet ta' dan ir-Regolament għandhom prevalenza fuq id-dispożizzjonijiet tal-arrangement interistituzzjonali dwar l-organizzazzjoni u l-operat tas-CERT-UE li gie konkluz f'Diċembru 2017.
- (19) L-isem tas-CERT-UE jenhtieg li jinbidel għal Servizz taċ-Ċibersigurtà għall-istituzzjonijiet, il-korpi, l-uffiċċju u l-aġenziji tal-Unjoni, iżda jenhtieg li jinzamm l-isem qasir "CERT-UE" minhabba r-rikonoxximent tal-isem.

¹ Arrangement Interistituzzjonali bejn il-Parlament Ewropew, il-Kunsill Ewropew, il-Kunsill tal-Unjoni Ewropea, il-Kummissjoni Ewropea, il-Qorti tal-Ġustizzja tal-Unjoni Ewropea, il-Bank Ċentrali Ewropew, il-Qorti Ewropea tal-Awdituri, is-Servizz Ewropew għall-Azzjoni Esterna, il-Kumitat Ekonomiku u Soċjali Ewropew, il-Kumitat Ewropew tar-Reġjuni u l-Bank Ewropew tal-Investment dwar l-organizzazzjoni u l-operazzjoni ta' skwadra ta' rispons f'emergenza relatata mal-kompjuters għall-istituzzjonijiet, il-korpi u l-aġenziji tal-Unjoni (CERT-UE) (ĠU C 12, 13.1.2018, p. 1).

(20) Minbarra li s-CERT-UE jingħata aktar kompiti u rwol estiż, dan ir-Regolament jistabbilixxi l-Bord Interistituzzjonali ta' Ċibersigurtà (IICB) sabiex jiffacilita livell għoli komuni ta' ċibersigurtà fost l-entitajiet tal-Unjoni. L-IICB jenħtiegħ li jkollu rwol esklużiv fil-monitoraġġ u l-appoġġ tal-implimentazzjoni ta' dan ir-Regolament mill-entitajiet tal-Unjoni u fis-sorveljanza tal-implimentazzjoni tal-prijoritajiet u l-oġettivi generali mis-CERT-UE u fl-għoti ta' direzzjoni strateġika lis-CERT-UE. Għaldaqstant jenħtiegħ li l-IICB jiżgura r-rappreżentanza tal-istituzzjonijiet tal-Unjoni u jenħtiegħ li jinkludi rappreżentanti ta' korpi, ufficċji u aġenziji tal-Unjoni permezz tan-Network tal-Aġenziji tal-UE (EUAN). Jenħtiegħ li l-organizzazzjoni u l-funzjonament tal-IICB jiġu rregolati ulterjorment permezz ta' regoli interni ta' proċedura, li jistgħu jinkludu speċifikazzjoni ulterjuri ta' laqgħat regolari tal-IICB, inklużi laqgħat annwali tal-livell politiku fejn rappreżentanti tal-ogħla livell ta' manigment ta' kull membru tal-IICB jippermettu li l-IICB ikollu diskussjoni strateġika u jipprovdi gwida strateġika lill-IICB. Barra minn hekk, jenħtiegħ li l-IICB jistabbilixxi kumitat eżekuttiv biex jassisti fil-ħidma tiegħu u biex jiddelega xi wħud mill-kompiti u s-setgħat tiegħu, b'mod partikolari f'termini ta' kompiti li jeħtiegu għarfien espert speċifiku tal-membri tiegħu, pereżempju l-approvazzjoni tal-katalogu tas-servizzi u kwalunkwe aġġornament sussegwenti għalih, arrangamenti għal ftehimiet dwar il-livell ta' servizz, valutazzjonijiet ta' dokumenti u rapporti sottomessi mill-entitajiet tal-Unjoni lill-IICB skont dan ir-Regolament jew kompiti relatati mat-tnejjja ta' deċizjonijiet dwar miżuri ta' konformità maħruġa mill-IICB u għall-monitoraġġ tal-implimentazzjoni tagħhom. Jenħtiegħ li l-IICB jistabbilixxi r-regoli ta' proċedura tal-kumitat eżekuttiv, inkluż il-kompiti u s-setgħat tiegħu.

- (21) L-IICB għandu l-għan li jappoġġja lill-entitajiet biex jgħollu l-qagħdiet taċ-ċibersigurtà rispettivi tagħhom permezz tal-implimentazzjoni ta' dan ir-Regolament. Sabiex jappoġġja lill-entitajiet tal-Unjoni, jenħtieġ li l-IICB jipprovdi gwida lill-Kap tas-CERT-UE, jadotta strategija pluriennali biex jgħolli l-livell taċ-ċibersigurtà fl-entitajiet tal-Unjoni, jistabbilixxi l-metodoloġija għar-rieżamijiet volontarji bejn il-pari u aspetti oħra tagħhom, u jiffacilita l-istabbiliment ta' grupp informali ta' uffiċjali lokali taċ-ċibersigurtà, appoġġat mill-Aġenzija tal-Unjoni Ewropea għaċ-Ċibersigurtà (ENISA), bil-għan li jiġu skambjati l-aħjar prattiki u informazzjoni b'rabta mal-implimentazzjoni ta' dan ir-Regolament.

(22) Sabiex jinkiseb livell għoli ta' ċibersigurtà fl-entitajiet kollha tal-Unjoni, l-interessi tal-korpi, l-uffiċċji u l-aġenziji tal-Unjoni li jhaddmu l-ambjent tal-ICT tagħhom stess jenħtieġ li jkunu rrapprezentati fl-IICB minn tliet rappreżentanti maħtura mill-EUAN. Is-sigurtà tal-ipproċessar tad-data personali, u għalhekk ukoll iċ-ċibersigurtà tagħha, hija pedament tal-protezzjoni tad-data. Fid-dawl tas-sinergiji bejn il-protezzjoni tad-data u ċ-ċibersigurtà, jenħtieġ li l-Kontrollur Ewropew għall-Protezzjoni tad-Data jkun rappreżentat fl-IICB fil-kapaċità tiegħu bħala entità tal-Unjoni soġġetta għal dan ir-Regolament, b'għarfien espert speċifiku fil-qasam tal-protezzjoni tad-data, inkluża s-sigurtà tan-networks tal-komunikazzjoni elettronika. Meta titqies l-importanza tal-innovazzjoni u l-kompetittività fiċ-ċibersigurtà, jenħtieġ li ċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà jkun rappreżentat fl-IICB. Fid-dawl tar-rwol tal-ENISA bħala ċentru ta' għarfien espert fiċ-ċibersigurtà, u l-appoġġ li l-ENISA tipprovdi, u fid-dawl tal-importanza taċ-ċibersigurtà tal-infrastruttura u s-servizzi spazjali tal-Unjoni, jenħtieġ li l-ENISA u l-Aġenzija tal-Unjoni Ewropea għall-Programm Spazjali jkunu rappreżentati fl-IICB. Fid-dawl tar-rwol assenjat lis-CERT-UE skont dan ir-Regolament, jenħtieġ li l-Kap tas-CERT-UE jkun mistieden mill-President tal-IICB għal-laqgħat kollha tal-IICB, hlief meta l-IICB jiddiskuti kwistjonijiet relatati direttament mal-Kap tas-CERT-UE.

- (23) Jenħtieg li l-IICB jimmonitorja l-konformità ma' dan ir-Regolament, kif ukoll l-implimentazzjoni tal-linji gwida u r-rakkomandazzjonijiet, u tas-sejhiet għal azzjoni. Fi kwistjonijiet tekniċi, jenħtieg li l-IICB jingħata għajnuna minn gruppi konsultattivi tekniċi, magħmula kif jidhirlu l-IICB. Dawk il-gruppi konsultattivi tekniċi jenħtieg li jaħdmu mill-qrib mas-CERT-UE, mal-entitajiet tal-Unjoni u ma' partijiet ikkonċernati oħra, kif xieraq.
- (24) Meta l-IICB isib li entità tal-Unjoni ma implimentatx b'mod effettiv dan ir-Regolament jew il-linji gwida, ir-rakkomandazzjonijiet jew is-sejhiet għal azzjoni maħruġa skont ir-Regolament, jenħtieg li l-IICB jkun jista', mingħajr preġudizzju għall-proċeduri interni tal-entità tal-Unjoni kkonċernata, jipproċedi b'miżuri ta' konformità: Jenħtieg li l-IICB japplika l-miżuri ta' konformità progressivament, fi kliem ieħor, jenħtieg li l-IICB l-ewwel jadotta l-inqas miżura severa, jiġifieri opinjoni motivata, u, biss jekk ikun meħtieg, miżuri dejjem aktar severi, li jwasslu għall-aktar miżura severa, jiġifieri rakkomandazzjoni ta' sospensjoni temporanja tal-flussi tad-data lejn l-entità tal-Unjoni kkonċernata. Tali rakkomandazzjoni jenħtieg li tiġi applikata biss f'każijiet eċċezzjonali ta' ksur fit-tul, intenzjonat, ripetittiv jew serju ta' dan ir-Regolament mill-entità tal-Unjoni kkonċernata.

- (25) L-opinjoni motivata tirrappreżenta l-inqas miżura ta' konformità severa li tindirizza l-lakuni osservati fl-implimentazzjoni ta' dan ir-Regolament. Jenhtieg li l-IICB ikun jista' jsegwi opinjoni motivata bi gwida biex jgħin lill-entità tal-Unjoni tiżgura li l-Qafas, il-miżuri ta' ġestjoni tar-riskji taċ-ċibersigurtà, il-pjan taċ-ċibersigurtà u r-rapportar tagħha jikkonformaw ma' dan ir-Regolament, u mbagħad permezz ta' twissija biex jiġu indirizzati n-nuqqasijiet identifikati tal-entità tal-Unjoni f'perjodu speċifikat. Jekk in-nuqqasijiet identifikati fit-twissija ma jkunux ġew indirizzati biżżejjed, jenhtieg li l-IICB ikun jista' johrog notifika motivata.
- (26) Jenhtieg li l-IICB ikun jista' jirrakkomanda li jitwettaq awditu tal-entità tal-Unjoni. Jenhtieg li l-entità tal-Unjoni tkun tista' tuża l-kapaċità tal-awditjar intern tagħha għal dak il-fini. Jenhtieg li l-IICB ikun jista' jitlob ukoll li jitwettaq awditu minn servizz ta' awditjar ta' parti terza, inkluż minn fornitur ta' servizzi tas-settur privat miftiehem b'mod reċiproku.
- (27) F'każijiet eċċezzjonali ta' ksur fit-tul, intenzjonat, ripetittiv jew serju ta' dan ir-Regolament minn entità tal-Unjoni, jenhtieg li l-IICB ikun jista' jirrakkomanda, bhala miżura tal-aħħar istanza, lill-Istati Membri u lill-entitajiet tal-Unjoni kollha, sospensjoni temporanja tal-flussi ta' data lill-entità tal-Unjoni, li tkun effettiva sakemm l-entità tal-Unjoni ma tibqax fi stat ta' ksur. Jenhtieg li tali rakkomandazzjoni tiġi kkomunikata permezz ta' mezzi ta' komunikazzjoni xierqa u siguri.

- (28) Sabiex tiġi żgurata l-implimentazzjoni korretta ta' dan ir-Regolament, jenhtieg li l-IICB, jekk iqis li ksur kontinwu ta' dan ir-Regolament minn entità tal-Unjoni ġie kkawżat direttament mill-azzjonijiet jew l-ommissjonijiet ta' membru tal-persunal tagħha, inkluż fl-oġhla livell ta' manigment, jitlob lill-entità tal-Unjoni kkonċernata tieħu azzjoni xierqa, inkluż billi jitlobha tikkunsidra li tieħu azzjoni ta' natura dixxiplinari, f'konformità mar-regoli u l-proċeduri stabbiliti fir-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjeg Applikabbli għall-Aġenti l-Oħra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68 (ir-“Regolamenti tal-Persunal”) u kwalunkwe regola u proċedura applikabbli oħra.
- (29) Is-CERT-UE jenhtieg li jikkontribwixxi għas-sigurtà tal-ambjent tal-ICT tal-entitajiet kollha tal-Unjoni. Meta jkun qed iqis jekk jipprovdi parir tekniku jew input dwar kwistjonijiet ta' politika rilevanti fuq talba ta' entità tal-Unjoni, jenhtieg li s-CERT-UE jiżgura li dan ma jkunx ta' tfixkil fit-twettiq tal-kompiti l-oħra tiegħu stabbiliti skont dan ir-Regolament. Jenhtieg li s-CERT-EU jaġixxi f'isem l-entitajiet tal-Unjoni bħala l-ekwivalenti tal-koordinatur iddeżinjat għall-finijiet ta' divulgazzjoni kkoordinata tal-vulnerabbiltajiet skont l-Artikolu 12(1) tad-Direttiva (UE) 2022/2555.

¹ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-uffiċjali u l-kundizzjonijiet ta' impjeg ta' uffiċjali oħra tal-Komunitajiet Ewropej u li jistabbilixxi miżuri temporanji applikabbli għall-Uffiċjali tal-Kummissjoni (ĠU L 56, 4.3.1968, p. 1).

- (30) Is-CERT-UE jenħtieg li jappoggja l-implimentazzjoni ta' mizuri għal livell għoli komuni ta' ċibersigurtà permezz ta' proposti għal linji gwida u rakkomandazzjonijiet lill-IICB jew billi joħroġ sejhiet għal azzjoni. Tali linji gwida u rakkomandazzjonijiet jenħtieg li jiġu approvati mill-IICB. Meta jkun meħtieg, is-CERT-UE jenħtieg li joħroġ sejhiet għal azzjoni li jiddeskrivu mizuri ta' sigurtà urġenti li l-entitajiet tal-Unjoni huma mhegga jiehdu f'perjodu ta' zmien stabbilit. L-IICB jista' jagħti struzzjonijiet lis-CERT-UE biex joħroġ, jirtira jew jimmodifika proposta għal linji gwida jew rakkomandazzjonijiet, jew sejha għal azzjoni.
- (31) Is-CERT-UE jenħtieg li jaqdi wkoll ir-rwol previst għalih fid-Direttiva (UE) 2022/2555 dwar il-kooperazzjoni u l-iskambju ta' informazzjoni man-network ta' skwadri ta' rispons għal inċidenti relatati mas-sigurtà tal-kompjuters (CSIRTs) stabbilit skont l-Artikolu 15 ta' dik id-Direttiva. Barra minn hekk, b'mod konformi mar-Rakkomandazzjoni tal-Kummissjoni (UE) 2017/15841, is-CERT-UE jenħtieg li jikkoopera u jikkoordina rispons mal-partijiet ikkonċernati rilevanti. Sabiex jikkontribwixxi għal livell għoli ta' ċibersigurtà fl-Unjoni kollha, is-CERT-UE jenħtieg li jikkondividi informazzjoni speċifika għall-inċidenti mal-kontropartijiet nazzjonali. Is-CERT-UE jenħtieg li jikkollabora wkoll ma' kontropartijiet pubbliċi kif ukoll privati oħrajn, inkluż fl-Organizzazzjoni tat-Trattat tal-Atlantiku tat-Tramuntana, soġġett għall-approvazzjoni minn qabel mill-IICB.

¹ Ir-Rakkomandazzjoni tal-Kummissjoni (UE) 2017/1584 tat-13 ta' Settembru 2017 dwar Rispons Koordinat għal Inċidenti u Kriżijiet taċ-Ċibersigurtà fuq Skala Kbira (ĠU L 239, 19.9.2017, p. 36).

- (32) Waqt li jappoggja ċ-ċibersigurtà operazzjonali, jenħtieg li s-CERT-UE juża l-għarfien espert disponibbli tal-ENISA permezz ta' kooperazzjoni strutturata kif previst fir-Regolament (UE) 2019/881. Meta jkun xieraq, jenħtieg li jiġu stabbiliti arrangamenti dedikati bejn iż-żewġ entitajiet sabiex tiġi ddefinita l-implimentazzjoni Prattika ta' kooperazzjoni bħal din u sabiex tkun evitata d-duplikazzjoni tal-attivitajiet. Jenħtieg li s-CERT-UE jikkoopera mal-ENISA dwar l-analizi tat-theddid u jaqsam ir-rapport tiegħu dwar ix-xenarju tat-theddid mal-ENISA fuq bażi regolari.
- (33) Is-CERT-UE jenħtieg li jkun jista' jikkoopera u jiskambja informazzjoni mal-komunitajiet taċ-ċibersigurtà rilevanti fl-Unjoni u fl-Istati Membri tagħha biex titrawwem il-kooperazzjoni operazzjonali u biex in-networks eżistenti jkunu jistgħu jilħqu l-potenzjal sħiħ tagħhom fil-protezzjoni tal-Unjoni.
- (34) Peress li s-servizzi u l-kompiti tas-CERT-UE huma fl-interess tal-entitajiet kollha tal-Unjoni, kull entità tal-Unjoni b'nefqa tal-ICT jenħtieg li tikkontribwixxi sehem ġust għal dawk is-servizzi u l-kompiti. Dawn il-kontribuzzjonijiet huma mingħajr preġudizzju għall-awtonomija baġitarja tal-entitajiet tal-Unjoni.

(35) Hfna attacchi ċibernetiċi huma parti minn kampanji aktar estensivi li jimmiraw fuq gruppi ta' entitajiet tal-Unjoni jew komunitajiet ta' interess li jinkludu entitajiet tal-Unjoni. Sabiex tkun possibbli d-detezzjoni proattiva, ir-rispons għal inċidenti jew miżuri ta' mitigazzjoni u l-irkupru mill-inċidenti, l-entitajiet tal-Unjoni jenħtieġ li jinnotifikaw lis-CERT-UE dwar inċidenti, theddid ċibernetiku, vulnerabbiltajiet u kważi inċidenti u jaqsmu d-dettalji tekniċi xierqa li jippermettu d-detezzjoni jew il-mitigazzjoni ta' inċidenti simili, theddid ċibernetiku, vulnerabbiltajiet u kważi inċidenti f'entitajiet oħra tal-Unjoni, kif ukoll ir-rispons għalihom. Fuq il-bażi tal-istess approċċ bħal fid-Direttiva (UE) 2022/2555, l-entitajiet tal-Unjoni jenħtieġ li jkunu meħtieġa jipprezentaw twissija bikrija lis-CERT-UE fi żmien 24 siegħa minn meta jsiru jafu b'inċident sinifikanti. Tali skambju ta' informazzjoni jenħtieġ li jippermetti lis-CERT-UE jaqsam l-informazzjoni ma' entitajiet oħra tal-Unjoni, kif ukoll mal-kontropartijiet xierqa, biex l-ambjenti tal-ICT tal-entitajiet tal-Unjoni u l-ambjenti tal-ICT tal-kontropartijiet tal-entitajiet tal-Unjoni jkunu protetti kontra inċidenti simili.

(36) Dan ir-Regolament jistabbilixxi approċċ f' diversi stadji għar-rapportar ta' incidenti sinifikanti biex jintlaħaq il-bilanċ it-tajjeb bejn, minn naħa, ir-rapportar rapidu li jgħin biex itaffi l-firxa potenzjali ta' incidenti sinifikanti u jippermetti lill-entitajiet tal-Unjoni jfittxu l-għajjnuna, u, min-naħa l-oħra, ir-rapportar approfondit li jislet tagħlimiet siewja minn incidenti individwali u li maż-żmien itejjeb ir-reżiljenza ċibernetika tal-entitajiet individwali tal-Unjoni u jikkontribwixxi għaž-żieda tal-qagħda ġenerali taċ-ċibersigurtà tagħhom. F'dak ir-rigward, dan ir-Regolament jenħtieġ li jinkludi r-rapportar ta' incidenti li, abbażi ta' valutazzjoni inizjali mwettqa mill-entità tal-Unjoni kkonċernata, jistgħu jikkawżaw tfixkil operazzjonali sostanzjali fil-funzjonament tal-entità tal-Unjoni jew telf finanzjarju għall-entità tal-Unjoni kkonċernata, jew jaffettwaw persuni fiżiċi jew ġuridiċi oħra billi jikkawżaw dannu materjali jew mhux materjali konsiderevoli. Jenħtieġ li tali valutazzjoni inizjali tqis, fost l-oħrajn, in-network u s-sistemi tal-informazzjoni affettwati, b'mod partikolari l-importanza tagħhom għall-funzjonament tal-entità tal-Unjoni, is-severità u l-karatteristiċi tekniċi ta' theddida ċibernetika u kwalunkwe vulnerabbiltà sottostanti li qed tiġi sfruttata, kif ukoll l-esperjenza tal-entità tal-Unjoni b'incidenti simili. Indikaturi bħal sa liema punt jiġi affettwat il-funzjonament tal-entità tal-Unjoni, kemm idum għaddej incident jew l-għadd tal-utenti affettwati jista' jkollhom rwol importanti biex jiġi identifikat jekk l-interruzzjoni operazzjonali tas-servizz tkunx severa.

- (37) Peress li l-infrastruttura u n-networks u sistemi tal-informazzjoni tal-entità rilevanti tal-Unjoni u tal-Istat Membru fejn tinsab dik l-entità tal-Unjoni huma interkonnessi, huwa kruċjali li dak l-Istat Membru jigi infurmat mingħajr dewmien żejjed dwar incident sinifikanti fi hdan dik l-entità tal-Unjoni. Għal dak l-għan, l-entità tal-Unjoni affettwata jenħtieg li tinforma lil kwalunkwe kontroparti rilevanti tal-Istati Membri ddeżinjata jew stabbilita skont l-Artikoli 8 u 10 tad-Direttiva (UE) 2022/2555 dwar l-okkorrenza ta' incident sinifikanti li dwaru tkun qed tirrapporta lis-CERT-UE. Jenħtieg li meta s-CERT-UE jsir jaf b'incident sinifikanti li jsehh fi Stat Membru, huwa jinnotifika lil kwalunkwe kontroparti rilevanti f'dak l-Istat Membru.
- (38) Jenħtieg li jigi implimentat mekkanizmu li jiżgura skambju effettiv ta' informazzjoni, koordinazzjoni u kooperazzjoni tal-entitajiet tal-Unjoni f'każ ta' incidenti kbar, inkluż identifikazzjoni ċara tar-rwoli u r-responsabbiltajiet tal-entitajiet tal-Unjoni involuti. Ir-rappreżentant tal-Kummissjoni fl-IICB jenħtieg li, soġġett għall-pjan ta' ġestjoni tal-kriżijiet ċibernetiċi, ikun il-punt ta' kuntatt biex jiffaċilita l-kondiviżjoni mill-IICB ta' informazzjoni rilevanti fir-rigward ta' incidenti kbar man-Network Ewropew ta' Organizzazzjoni ta' Kollegament f'każ ta' Ċiberkriżijiet (EU-CyCLONe), bhala kontribut għall-għarfien kondiviż tas-sitwazzjoni. Ir-rwol tar-rappreżentant tal-Kummissjoni fl-IICB bhala l-punt ta' kuntatt jenħtieg li jkun mingħajr preġudizzju għar-rwol separat u distint tal-Kummissjoni fl-EU-CyCLONe skont l-Artikolu 16(2) tad-Direttiva (UE) 2022/2555.

- (39) Ir-Regolament (UE) 2018/1725 tal-Parlament Ewropew u tal-Kunsill¹ japplika għall-ipproċessar tad-data personali mwettaq skont dan ir-Regolament. L-ipproċessar tad-data personali jista' jsir b'rabta mal-miżuri adottati fil-kuntest tal-ġestjoni tar-riskju ta' ċibersigurtà, il-ġestjoni tal-vulnerabbiltà u tal-inċidenti, il-kondiviżjoni tal-informazzjoni dwar l-inċidenti, it-theddid ċibernetiku u l-vulnerabbiltajiet, u l-koordinazzjoni u l-kooperazzjoni tar-rispons għall-inċidenti. Tali miżuri jistgħu jirrikjedu l-ipproċessar ta' ċerti kategoriji ta' data personali, bħal indirizzi IP, lokalizzaturi uniformi tar-rizorsi (URLs), ismijiet ta' dominji, indirizzi tal-posta elettronika, rwoli organizzattivi tas-sugġett tad-data, timbri tal-ħin, sugġetti tal-posta elettronika jew ismijiet ta' fajls. Il-miżuri kollha meħuda skont dan ir-Regolament jenħtieġ li jikkonformaw mal-qafas tal-protezzjoni tad-data u tal-privatezza, u l-entitajiet tal-Unjoni, is-CERT-UE u, meta rilevanti, l-IICB, jenħtieġ li jieħdu s-salvagwardji tekniċi u organizzattivi rilevanti kollha biex jiżguraw tali konformità b'mod responsabbli.
- (40) Dan ir-Regolament jistabbilixxi l-bażi ġuridika għall-ipproċessar ta' data personali mill-entitajiet tal-Unjoni, mis-CERT-UE u, meta rilevanti, mill-IICB, għall-fini tat-twettiq tal-kompiti tagħhom u t-twettiq tal-obbligi tagħhom skont dan ir-Regolament, f'konformità mal-Artikolu 5(1), il-punt (b), tar-Regolament (UE) 2018/1725. Is-CERT-UE jista' jaġixxi bhala proċessur jew kontrollur skont il-kompitu li jwettaq skont ir-Regolament (UE) 2018/1725.

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

(41) F'ċerti każijiet, għall-fini tal-konformità mal-obbligi tagħhom skont dan ir-Regolament biex jiġi żgurat livell għoli ta' ċibersigurtà u b'mod partikolari fil-kuntest tat-trattament tal-vulnerabbiltà u tal-incidenti, jista' jkun meħtieġ li l-entitajiet tal-Unjoni u s-CERT-UE jipproċessaw kategoriji speċjali ta' data personali kif imsemmi fl-Artikolu 10(1) tar-Regolament (UE) 2018/1725. Dan ir-Regolament jistabbilixxi l-bażi ġuridika għall-ipproċessar ta' kategoriji speċjali ta' data personali mill-entitajiet tal-Unjoni u mis-CERT-UE f'konformità mal-Artikolu 10(2), il-punt (g), tar-Regolament (UE) 2018/1725. L-ipproċessar ta' kategoriji speċjali ta' data personali skont dan ir-Regolament jenħtieġ li jkun strettament proporzjonat mal-għan segwit. Soġġett għall-kundizzjonijiet stabbiliti fl-Artikolu 10(2), il-punt (g), ta' dak ir-Regolament, l-entitajiet tal-Unjoni u s-CERT-UE jenħtieġ li jkunu jistgħu jipproċessaw tali data biss sa fejn ikun meħtieġ u fejn previst b'mod esplicitu f'dan ir-Regolament. Meta jipproċessaw kategoriji speċjali ta' data personali, l-entitajiet tal-Unjoni u s-CERT-EU jenħtieġ li jirrispettaw l-essenza tad-dritt għall-protezzjoni tad-data u jipprevedu miżuri xierqa u speċifiċi sabiex jiġu ssalvagwardjati d-drittijiet fundamentali u l-interessi tas-suġġetti tad-data.

- (42) Skont l-Artikolu 33 tar-Regolament (UE) 2018/1725, jenħtieg li l-entitajiet tal-Unjoni u s-CERT-UE, filwaqt li jqisu l-ogħla livell ta' żvilupp tekniku, il-kostijiet tal-implimentazzjoni u n-natura, il-kamp ta' applikazzjoni, il-kuntest u l-finijiet tal-ipproċessar kif ukoll ir-riskji ta' probabbiltà u severità li jvarjaw għad-drittijiet u l-libertajiet tal-persuni fiżiċi, jimplimentaw miżuri tekniċi u organizzattivi xierqa biex jiżguraw livell xieraq ta' sigurtà tad-data personali, bħall-ghoti ta' drittijiet ta' aċċess ristretti fuq bażi ta' ħtiega ta' tagħrif, l-applikazzjoni tal-prinċipji tar-rekord tal-awditjar, l-adozzjoni ta' katina tal-kustodja, il-ħżin ta' data stazzjonarja f'ambjent ikkontrollat u verifikabbli, proċeduri operazzjonali standardizzati u miżuri ta' preservazzjoni tal-privatezza bħall-pseudonimizzazzjoni jew il-kriptagg. Dawk il-miżuri jenħtieg li ma jigux implimentati b'mod li jaffettwa l-finijiet tat-trattament tal-inċidenti u l-integrità tal-evidenza. Meta entità tal-Unjoni jew is-CERT-UE jittrasferixxu data personali relatata ma' inċident, inklużi kategoriji speċjali ta' data personali, lil kontroparti jew sieheb għall-finijiet ta' dan ir-Regolament, jenħtieg li tali trasferimenti jikkonformaw mar-Regolament (UE) 2018/1725. Meta kategoriji speċjali ta' data personali jigu ttrasferiti lil parti terza, l-entitajiet tal-Unjoni u s-CERT-UE jenħtieg li jiżguraw li l-parti terza tapplika miżuri li jikkonċernaw il-protezzjoni tad-data personali f'livell ekwivalenti għar-Regolament (UE) 2018/1725.

- (43) Id-data personali pproċessata għall-finijiet ta' dan ir-Regolament jenħtieġ li tinżamm biss sakemm ikun meħtieġ f'konformità mar-Regolament (UE) 2018/1725. L-entitajiet tal-Unjoni u, meta applikabbli, is-CERT-UE li jaġixxi bħala kontrollur, jenħtieġ li jistabbilixxu perjodi ta' żamma li huma limitati għal dak li huwa meħtieġ biex jinkisbu l-finijiet speċifikati. B'mod partikolari fir-rigward tad-data personali miġbura għat-ttrattament tal-inċidenti, l-entitajiet tal-Unjoni u s-CERT-UE jenħtieġ li jiddifferenzjaw bejn data personali li tingabar għad-detezzjoni ta' theddida ċibernetika fl-ambjenti tal-ICT tagħhom biex jipprevjenu inċident u data personali li tingabar għall-mitigazzjoni ta' inċident, ir-rispons għalih u l-irkupru minnu. Għad-detezzjoni ta' theddida ċibernetika, huwa importanti li jitqies iż-żmien li attur ta' theddida jista' jibqa' mhux identifikat f'sistema. Għall-mitigazzjoni ta' inċident, ir-rispons għalih u l-irkupru minnu, huwa importanti li jiġi kkunsidrat jekk id-data personali hijiex meħtieġa biex jiġi ttraċċat u ttrattat inċident rikorrenti jew inċident ta' natura simili li għalih tista' tintwera korrelazzjoni.
- (44) L-immaniġġar tal-informazzjoni mill-entitajiet tal-Unjoni u mis-CERT-UE jenħtieġ li jkun konformi mar-regoli applikabbli dwar is-sigurtà tal-informazzjoni. L-inklużjoni tas-sigurtà tar-rizorsi umani bħala mizura ta' ġestjoni tar-riskji taċ-ċibersigurtà jenħtieġ li tikkonforma wkoll mar-regoli applikabbli.

- (45) Għall-fini tal-kondiviżjoni ta' informazzjoni, jintużaw marki vizibbli biex jindikaw li l-konfini tal-kondiviżjoni għandhom jiġu applikati mir-riċevituri ta' informazzjoni abbażi ta', b'mod partikolari, ftehimiet ta' nondivulgazzjoni, jew ftehimiet informali ta' nondivulgazzjoni bħat-Traffic Light Protocol jew indikazzjonijiet ċari oħra mis-sors. It-Traffic Light Protocol għandu jinftiehem li huwa mezz biex tingħata informazzjoni dwar kwalunkwe limitazzjoni rigward it-tixrid ulterjuri tal-informazzjoni. Dan jintuża fi kważi s-CSIRTS kollha u f'xi ċentri ta' analiżi u kondiviżjoni tal-informazzjoni.
- (46) Jenħtieġ li dan ir-Regolament jiġi evalwat fuq bażi regolari fid-dawl ta' negozjati futuri ta' oqfsa baġitarji, sabiex ikunu jistgħu jittiehdu aktar deċiżjonijiet fir-rigward tal-funzjonament u r-rwol istituzzjonali tas-CERT-UE, inkluż l-istabbiliment possibbli tas-CERT-UE bħala ufficċju tal-Unjoni.
- (47) L-IICB, bl-għajjnuna tas-CERT-UE, jenħtieġ li jirrieżamina u jevalwa l-implimentazzjoni ta' dan ir-Regolament u jenħtieġ li jirrapporta s-sejbiet tiegħu lill-Kummissjoni. Fuq il-bażi ta' dan l-input, il-Kummissjoni jenħtieġ li tirrapporta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni. Dak ir-rapport, bl-input tal-IICB, jenħtieġ li jevalwa l-adeqwatezza tal-inklużjoni tan-network u tas-sistemi tal-informazzjoni li jimmaniġġjaw l-IKUE fil-kamp ta' applikazzjoni ta' dan ir-Regolament, b'mod partikolari fin-nuqqas ta' regoli dwar is-sigurtà tal-informazzjoni komuni għall-entitajiet tal-Unjoni.

- (48) F'konformità mal-prinċipju tal-proporzjonalità, huwa meħtieġ u xieraq għall-ilħuq tal-objettiv bażiku li jinkiseb livell komuni għoli ta' ċibersigurtà fl-entitajiet tal-Unjoni, li jiġu stabbiliti regoli dwar iċ-ċibersigurtà għall-entitajiet tal-Unjoni. Dan ir-Regolament ma jmurx lil hinn minn dak li hu meħtieġ sabiex jintlaħaq l-objettiv maħsub, f'konformità mal-Artikolu 5(4) tat-Trattat dwar l-Unjoni Ewropea.
- (49) Dan ir-Regolament jirrifletti l-fatt li l-entitajiet tal-Unjoni jvarjaw fid-daqs u fil-kapaċità, inkluż f'termini ta' riżorsi finanzjarji u umani.
- (50) Il-Kontrollur Ewropew għall-Protezzjoni tad-Data ġie kkonsultat skont l-Artikolu 42(1) tar-Regolament (UE) 2018/1725 u ta l-opinjoni tiegħu fis-17 ta' Mejju 2022¹,

ADOTTAW DAN IR-REGOLAMENT:

¹ ĠU C 258, 5.7.2022, p. 10.

Kapitolu I

Dispożizzjonijiet ġenerali

Artikolu 1

Suġġett

Dan ir-Regolament jistabbilixxi miżuri li għandhom l-għan li jiksbu livell għoli komuni ta' ċibersigurtà fl-entitajiet tal-Unjoni fir-rigward ta':

- (a) l-istabbiliment minn kull entità tal-Unjoni ta' qafas intern għall-ġestjoni, il-governanza u l-kontroll tar-riskji taċ-ċibersigurtà skont l-Artikolu 6;
- (b) il-ġestjoni tar-riskji taċ-ċibersigurtà, ir-rapportar u l-kondiviżjoni tal-informazzjoni;
- (c) l-organizzazzjoni, il-funzjonament u l-operat tal-Bord Interistituzzjonali taċ-Ċibersigurtà stabbilit skont l-Artikolu 10, kif ukoll l-organizzazzjoni, il-funzjonament u l-operat tas-Servizz taċ-Ċibersigurtà għall-istituzzjonijiet, il-korpi, l-uffiċċji u l-aġenziji tal-Unjoni (CERT-UE);
- (d) il-monitoraġġ u l-implimentazzjoni ta' dan ir-Regolament.

Artikolu 2

Kamp ta' applikazzjoni

1. Dan ir-Regolament japplika għall-entitajiet tal-Unjoni, għall-Bord Interistituzzjonali ta' Ċibersigurtà stabbilit skont l-Artikolu 10 u għas-CERT-UE.
2. Dan ir-Regolament japplika mingħajr preġudizzju għall-awtonomija istituzzjonali skont it-Trattati.
3. Bl-eċċezzjoni tal-Artikolu 13(8), dan ir-Regolament ma japplikax għal network u sistemi tal-informazzjoni li jimmaniġġjaw Informazzjoni Klassifikata tal-UE (IKUE).

Artikolu 3

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) “entitajiet tal-Unjoni” tfisser l-istituzzjonijiet, il-korpi, l-uffiċċji u l-aġenziji tal-Unjoni stabbiliti mit-Trattat dwar l-Unjoni Ewropea, mit-Trattat dwar il-Funzjonament tal-Unjoni Ewropea (TFUE) jew mit-Trattat li jstabbilixxi l-Komunità Ewropea dwar l-Energija Atomika, jew skonthom;
- (2) “network u sistema tal-informazzjoni” tfisser network u sistema tal-informazzjoni kif definit fl-Artikolu 6, il-punt (1), tad-Direttiva (UE) 2022/2555;

- (3) “sigurtà tan-network u tas-sistemi ta’ informazzjoni” tfisser is-sigurtà tan-network u tas-sistemi ta’ informazzjoni kif definit fl-Artikolu 6, il-punt (2), tad-Direttiva (UE) 2022/2555;
- (4) “ċibersigurtà” tfisser iċ-ċibersigurtà kif definit fl-Artikolu 2, il-punt (1), tar-Regolament (UE) 2019/881;
- (5) “l-ogħla livell ta’ manigment” tfisser maniger, korp manigerjali jew korp ta’ koordinazzjoni u sorveljanza li huwa responsabbli għall-funzjonament ta’ entità tal-Unjoni, fl-aktar livell amministrattiv għoli, b’mandat li jadotta jew jawtorizza deċiżjonijiet f’konformità mal-arranġamenti ta’ governanza ta’ livell għoli ta’ dik l-entità tal-Unjoni, mingħajr preġudizzju għar-responsabbiltajiet formali ta’ livelli oħra ta’ manigment għall-konformità u l-ġestjoni tar-riskji taċ-ċibersigurtà fl-oqsma ta’ responsabbiltà rispettivi tagħhom;
- (6) “kważi incident” tfisser kważi incident kif definit fl-Artikolu 6, il-punt (5), tad-Direttiva (UE) 2022/2555;
- (7) “incident” tfisser incident kif definit fl-Artikolu 6, il-punt (6), tad-Direttiva (UE) 2022/2555;
- (8) “incident kbir” tfisser incident li jikkawza livell ta’ tfixkil li jeċċedi l-kapaċità ta’ entità tal-Unjoni u tas-CERT-UE li jirrispondu għalih jew li jkollu impatt sinifikanti fuq mill-inqas żewġ entitajiet tal-Unjoni;
- (9) “incident taċ-ċibersigurtà fuq skala kbira” tfisser incident taċ-ċibersigurtà fuq skala kbira kif definit fl-Artikolu 6, il-punt (7), tad-Direttiva (UE) 2022/2555;

- (10) “trattament tal-incident” tfisser it-trattament tal-incident kif definit fl-Artikolu 6, il-punt 8, tad-Direttiva (UE) 2022/2555;
- (11) “theddida ċibernetika” tfisser theddida ċibernetika kif definit fl-Artikolu 2, il-punt (8), tar-Regolament (UE) 2019/881;
- (12) “theddida ċibernetika sinifikanti” tfisser theddida ċibernetika sinifikanti kif definit fl-Artikolu 6, il-punt (11), tad-Direttiva (UE) 2022/2555;
- (13) “vulnerabbiltà” tfisser vulnerabbiltà kif definit fl-Artikolu 6, il-punt (15), tad-Direttiva (UE) 2022/2555;
- (14) “riskju taċ-ċibersigurtà” tfisser riskju kif definit fl-Artikolu 6, il-punt (9), tad-Direttiva (UE) 2022/2555;
- (15) “servizz tal-cloud computing” tfisser servizz tal-cloud computing kif definit fl-Artikolu 6, il-punt (30), tad-Direttiva (UE) 2022/2555.

Artikolu 4

Proċessar ta' data personali

1. L-ipproċessar ta' data personali skont dan ir-Regolament mis-CERT-UE, mill-Bord Interistituzzjonali taċ-Ċibersigurtà stabbilit skont l-Artikolu 10 u mill-entitajiet tal-Unjoni għandu jitwettaq f'konformità mar-Regolament (UE) 2018/1725.

2. Meta jwettqu kompiti jew jissodisfaw obbligi skont dan ir-Regolament, is-CERT-UE, il-Bord Interistituzzjonali taċ-Ċibersigurtà stabbilit skont l-Artikolu 10 u l-entitajiet tal-Unjoni għandhom jipproċessaw u jiskambjaw data personali biss sa fejn ikun meħtieġ u għall-iskop uniku li jwettqu dawk il-kompiti jew li jissodisfaw dawk l-obbligi.
3. L-ipproċessar ta' kategoriji speċjali ta' data personali kif imsemmi fl-Artikolu 10(1) tar-Regolament (UE) 2018/1725 għandu jitqies meħtieġ għal raġunijiet ta' interess pubbliku sostanzjali skont l-Artikolu 10(2), il-punt (g), ta' dak ir-Regolament. Tali data tista' tigi pproċessata biss sal-punt meħtieġ għall-implimentazzjoni tal-miżuri tal-ġestjoni tar-riskji taċ-ċibersigurtà msemmija fl-Artikoli 6 u 8, għall-forniment ta' servizzi mis-CERT-UE skont l-Artikolu 13, għall-kondiviżjoni ta' informazzjoni speċifika għall-inċidenti skont l-Artikolu 17(3) u l-Artikolu 18(3), għall-kondiviżjoni ta' informazzjoni skont l-Artikolu 20, għall-obbligi ta' rapportar skont l-Artikolu 21, għall-koordinazzjoni u l-kooperazzjoni tar-rispons għall-inċidenti skont l-Artikolu 22 u għall-ġestjoni ta' inċidenti kbar skont l-Artikolu 23 ta' dan ir-Regolament. L-entitajiet tal-Unjoni u s-CERT-UE, meta jaġixxu bhala kontrolluri tad-data, għandhom japplikaw miżuri tekniċi biex jipprevjenu l-ipproċessar ta' kategoriji speċjali ta' data personali għal finijiet oħra u għandhom jipprevedu miżuri xierqa u speċifiċi biex jissalvagwardjaw id-drittijiet fundamentali u l-interessi tas-suġġetti tad-data.

Kapitolu II

Miżuri għal livell komuni għoli ta' ċibersigurtà

Artikolu 5

Implimentazzjoni tal-miżuri

1. Sa ... [tmien xhur mid-data tad-dhul fis-seħħ ta' dan ir-Regolament], il-Bord Interistituzzjonali ta' Ċibersigurtà stabbilit skont l-Artikolu 10 għandu, wara li jikkonsulta mal-Aġenzija tal-Unjoni Ewropea għaċ-Ċibersigurtà (ENISA) u wara li jirċievi gwida mis-CERT-UE, johrog linji gwida għall-entitajiet tal-Unjoni għall-fini li jwettqu rieżami inizjali ta' ċibersigurtà u jistabbilixxu qafas intern għall-ġestjoni, il-governanza u l-kontroll tar-riskji ta' ċibersigurtà skont l-Artikolu 6, iwettqu valutazzjonijiet tal-maturità ta' ċibersigurtà skont l-Artikolu 7, jieħdu miżuri ta' ġestjoni tar-riskji ta' ċibersigurtà skont l-Artikolu 8, u jadottaw il-pjan ta' ċibersigurtà skont l-Artikolu 9.
2. Meta jimplementaw l-Artikoli 6 sa 9, l-entitajiet tal-Unjoni għandhom iqisu l-linji gwida msemmija fil-paragrafu 1 ta' dan l-Artikolu, kif ukoll il-linji gwida u r-rakkomandazzjonijiet rilevanti adottati skont l-Artikoli 11 u 14.

Artikolu 6

Qafas għall-ġestjoni, il-governanza u l-kontroll tar-riskji taċ-ċibersigurtà

1. Sa ... [15-il xahar mid-data tad-dhul fis-seħh ta' dan ir-Regolament], kull entità tal-Unjoni għandha, wara li twettaq rieżami inizjali taċ-ċibersigurtà, bħal awditu, tistabbilixxi qafas intern għall-ġestjoni, il-governanza u l-kontroll tar-riskji taċ-ċibersigurtà (il-“Qafas”). L-istabbiliment tal-Qafas għandu jiġi ssorveljat mill-ogħla livell ta' manġment tal-entità tal-Unjoni u taht ir-responsabbiltà tiegħu.
2. Il-qafas għandu jkopri l-ambjent tal-ICT mhux klassifikat kollu tal-entità tal-Unjoni kkonċernata, inkluż kwalunkwe ambjent tal-ICT fuq il-post, network tat-teknoloġija operazzjonali, assi u servizzi esternalizzati f'ambjenti tal-cloud computing jew ospitati minn partijiet terzi, apparati mobbli, networks korporattivi, networks tan-negozju mhux konnessi mal-internet u kwalunkwe apparat konness ma' dawg l-ambjenti (“ambjent tal-ICT”). Il-Qafas għandu jkun ibbażat fuq approċċ li jkopri l-perikli kollha.
3. Il-Qafas għandu jiżgura livell għoli ta' ċibersigurtà. Il-Qafas għandu jistabbilixxi politiki interni dwar iċ-ċibersigurtà, inklużi objettivi u prijoritajiet, għas-sigurtà tan-networks u tas-sistemi tal-informazzjoni, u r-rwoli u r-responsabbiltajiet tal-persunal tal-entità tal-Unjoni inkarigat li jiżgura l-implimentazzjoni effettiva ta' dan ir-Regolament. Il-Qafas għandu jinkludi wkoll mekkaniżmi biex titkejjel l-effettività tal-implimentazzjoni.

4. Il-Qafas għandu jiġi rieżaminat fuq bażi regolari, fid-dawl tar-riskji taċ-ċibersigurtà li jinbidlu, u mill-inqas kull erba' snin. Meta xieraq u wara talba mill-Bord Interistituzzjonali taċ-Ċibersigurtà stabbilit skont l-Artikolu 10, Qafas ta' entità tal-Unjoni jista' jiġi aġġornat abbazi tal-gwida tas-CERT-UE dwar inċidenti identifikati jew lakuni possibbli osservati fl-implimentazzjoni ta' dan ir-Regolament.
5. L-ogħla livell ta' ġestjoni ta' kull entità tal-Unjoni għandu jkun responsabbli għall-implimentazzjoni ta' dan ir-Regolament u għandu jissorvelja l-konformità tal-organizzazzjoni tiegħu mal-obbligi relatati mal-Qafas.
6. Meta xieraq u mingħajr preġudizzju għar-responsabbiltà tiegħu għall-implimentazzjoni ta' dan ir-Regolament, l-ogħla livell ta' maniment ta' kull entità tal-Unjoni jista' jiddelega obbligi speċifiċi skont dan ir-Regolament lil uffiċjali għolja skont it-tifsira tal-Artikolu 29(2) tar-Regolamenti tal-Persunal jew uffiċjali oħra f'livell ekwivalenti, fl-entità tal-Unjoni kkonċernata. Irrispettivament minn kwalunkwe delega bħal din, l-ogħla livell ta' maniment jista' jinżamm responsabbli għall-ksur ta' dan ir-Regolament mill-entità tal-Unjoni kkonċernata.
7. Kull entità tal-Unjoni għandu jkollha mekkaniżmi effettivi fis-seħh biex jiżguraw li perċentwal adegwat tal-baġit tal-ICT jintefaq fuq iċ-ċibersigurtà. Meta jiġi stabbilit dak il-perċentwal għandu jittiehed kont debitu tal-Qafas.

8. Kull entità tal-Unjoni għandha taħtar uffiċjal lokali taċ-ċibersigurtà jew funzjoni ekwivalenti, li għandu jaġixxi bħala l-punt uniku ta' kuntatt tagħha fir-rigward tal-aspetti kollha taċ-ċibersigurtà. L-uffiċjal lokali taċ-ċibersigurtà għandu jiffaċilita l-implimentazzjoni ta' dan ir-Regolament u jirrapporta direttament lill-oghla livell ta' manigment fuq bażi regolari dwar l-istat tal-implimentazzjoni. Mingħajr preġudizzju għar-rwol tal-uffiċjal lokali taċ-ċibersigurtà bħala l-punt uniku ta' kuntatt f'kull entità tal-Unjoni, entità tal-Unjoni tista' tiddelega ċerti kompiti tal-uffiċjal lokali taċ-ċibersigurtà fir-rigward tal-implimentazzjoni ta' dan ir-Regolament lis-CERT-UE abbażi ta' ftehim dwar il-livell ta' servizz konkluz bejn dik l-entità tal-Unjoni u s-CERT-UE, jew dawk il-kompiti jistgħu jiġu kondivizi bejn diversi entitajiet tal-Unjoni. Meta dawk il-kompiti jiġu delegati lis-CERT-EU, il-Bord Interistituzzjonali taċ-Ċibersigurtà stabbilit skont l-Artikolu 10 għandu jiddeċiedi jekk il-forniment ta' dak is-servizz għandux ikun parti mis-servizzi tal-linja bażi tas-CERT-UE, b'kont meħud tar-riżorsi umani u finanzjarji tal-entità tal-Unjoni kkonċernata. Kull entità tal-Unjoni għandha, mingħajr dewmien żejjed, tinnotifika lis-CERT-EU dwar l-uffiċjal lokali taċ-ċibersigurtà maħtur u kwalunkwe bidla sussegwenti tiegħu.

Is-CERT-UE għandu jistabbilixxi u jżomm aġġornata lista tal-uffiċjali lokali taċ-ċibersigurtà maħtura.

9. L-uffiċjali għolja skont it-tifsira tal-Artikolu 29(2) tar-Regolamenti tal-Persunal jew uffiċjali oħra ta' livell ekwivalenti ta' kull entità tal-Unjoni, kif ukoll il-membri rilevanti tal-persunal inkarigati bl-implimentazzjoni tal-miżuri tal-ġestjoni tar-riskji taċ-ċibersigurtà u bl-issodisfar tal-obbligi stabbiliti f' dan ir-Regolament, għandhom isegwu taħriġ speċifiku fuq bażi regolari bil-għan li jiksbu għarfien u ħiliet suffiċjenti sabiex jifhmu u jivvalutaw ir-riskji taċ-ċibersigurtà u l-prattiki tal-ġestjoni tar-riskji taċ-ċibersigurtà u l-impatt tagħhom fuq l-operazzjonijiet tal-entità tal-Unjoni.

Artikolu 7

Valutazzjonijiet tal-maturità taċ-ċibersigurtà

1. Sa ... [18-il xahar mid-data tad-dhul fis-seħħ ta' dan ir-Regolament] u mill-inqas kull sentejn minn hemm 'il quddiem, kull entità tal-Unjoni għandha twettaq valutazzjoni tal-maturità taċ-ċibersigurtà li tinkorpora l-elementi kollha tal-ambjent tal-ICT tagħha.
2. Il-valutazzjonijiet tal-maturità taċ-ċibersigurtà għandhom, meta xieraq, jitwettqu bl-għajjnuna ta' parti terza speċjalizzata.
3. L-entitajiet tal-Unjoni bi strutturi simili jistgħu jikkooperaw fit-twettiq ta' valutazzjonijiet tal-maturità taċ-ċibersigurtà għall-entitajiet rispettivi tagħhom.

4. Abbażi ta' talba mill-Bord Interistituzzjonali taċ-Ċibersigurtà stabbilit skont l-Artikolu 10 u bil-kunsens esplicitu tal-entità tal-Unjoni kkonċernata, ir-riżultati ta' valutazzjoni tal-maturità taċ-ċibersigurtà jistgħu jiġu diskussi fi hdan dak il-Bord jew fi hdan il-grupp informali ta' uffiċjali lokali taċ-ċibersigurtà bil-ħsieb li wieħed jitgħallem mill-esperjenzi u jikkondividi l-aħjar prattiki.

Artikolu 8

Miżuri ta' ġestjoni tar-riskji taċ-ċibersigurtà

1. Mingħajr dewmien żejjed u fi kwalunkwe każ sa ... [20 xahar mid-data tad-dħul fis-seħh ta' dan ir-Regolament], kull entità tal-Unjoni għandha, taht is-sorveljanza tal-ogħla livell ta' manigment tagħha, tiegħu miżuri tekniċi, operazzjonali u organizzattivi xierqa u proporzjonati biex jiġu ġestiti r-riskji taċ-ċibersigurtà identifikati fl-ambitu tal-Qafas, u biex tipprevjeni u/jew timminimizza l-impatt tal-inċidenti. B'kont meħud tal-ogħla livell ta' żvilupp tekniku u, meta applikabbli, tal-istandards Ewropej u internazzjonali rilevanti, dawk il-miżuri għandhom jiżguraw livell ta' sigurtà tan-networks u tas-sistemi tal-informazzjoni fl-ambjent tal-ICT kollu kemm hu proporzjonat mar-riskji taċ-ċibersigurtà kkawżati. Meta tiġi vvalutata l-proporzjonalità ta' dawk il-miżuri, għandu jittiehed kont debitu tal-grad tal-espożizzjoni tal-entità tal-Unjoni għar-riskji taċ-ċibersigurtà, id-daqs tagħha, il-probabbiltà tal-okkorrenza ta' inċidenti u tas-severità tagħhom, inkluż l-impatt soċjetali, ekonomiku u interistituzzjonali tagħhom.

2. L-entitajiet tal-Unjoni għandhom jindirizzaw mill-inqas l-oqsma li ġejjin fl-implimentazzjoni tal-miżuri tal-ġestjoni tar-riskji taċ-ċibersigurtà:
- (a) il-politika taċ-ċibersigurtà, inklużi l-miżuri meħtieġa biex jintlaħqu l-oġettivi u l-prijoritajiet imsemmija fl-Artikolu 6 u fil-paragrafu 3 ta' dan l-Artikolu;
 - (b) il-politiki dwar l-analiżi tar-riskji taċ-ċibersigurtà u s-sigurtà tas-sistema tal-informazzjoni;
 - (c) l-oġettivi ta' politika rigward l-użu tas-servizzi tal-cloud computing;
 - (d) l-awditu taċ-ċibersigurtà, meta xieraq, li jista' jinkludi valutazzjoni tar-riskju taċ-ċibersigurtà, tal-vulnerabbiltà u tat-theddid ċibernetiku, u ttestjar tal-penetrazzjoni mwettaq minn fornitur privat fdat fuq bażi regolari;
 - (e) l-implimentazzjoni tar-rakkomandazzjonijiet li jirriżultaw mill-awditi taċ-ċibersigurtà msemmija fil-punt (d) permezz ta' aġġornamenti taċ-ċibersigurtà u tal-politika;
 - (f) l-organizzazzjoni taċ-ċibersigurtà, inkluż l-istabbiliment tar-rwoli u r-responsabbiltajiet;
 - (g) l-immaniġġar ta' assi, inkluż l-inventarju tal-assi tal-ICT u l-kartografija tan-network tal-ICT;
 - (h) is-sigurtà tar-riżorsi umani u l-kontroll tal-aċċess;
 - (i) is-sigurtà operazzjonali tan-network;

- (j) is-sigurtà tal-komunikazzjoni;
- (k) l-akkwizzizzjoni, l-iżvilupp u l-manutenzjoni tas-sistema, inkluzi l-politiki dwar it-trattament u d-divulgazzjoni tal-vulnerabbiltajiet;
- (l) meta jkun possibbli, il-politiki dwar it-trasparenza tal-kodiċi sors;
- (m) is-sigurtà tal-katina tal-provvista, inkluż l-aspetti relatati mas-sigurtà li jikkonċernaw ir-relazzjonijiet bejn kull entità tal-Unjoni u l-fornituri diretti jew il-fornituri ta' servizzi diretti tagħha.
- (n) it-trattament tal-incidenti u l-kooperazzjoni mas-CERT-UE, bħall-manutenzjoni tal-monitoraġġ tas-sigurtà u reġistrazzjonijiet;
- (o) il-ġestjoni tal-kontinwità tal-operat, bħall-ġestjoni ta' riżerva u l-irkupru minn diżastri, u l-ġestjoni tal-kriżijiet; u
- (p) il-promozzjoni u l-iżvilupp ta' programmi ta' edukazzjoni, ħiliet, sensibilizzazzjoni, eżerċizzju u taħriġ fil-qasam taċ-ċibersigurtà.

Għall-finijiet tal-ewwel subparagrafu, il-punt (m), l-entitajiet tal-Unjoni għandhom iqisu l-vulnerabbiltajiet speċifiċi għal kull fornitur dirett u kull fornitur ta' servizzi dirett u l-kwalità ġenerali tal-prodotti u l-prattiki taċ-ċibersigurtà tal-fornituri u l-fornituri tas-servizzi tagħhom, inkluż il-proċeduri ta' żvilupp siguri tagħhom.

3. L-entitajiet tal-Unjoni għandhom jieħdu mill-inqas il-miżuri speċifiċi tal-ġestjoni tar-riskji taċ-ċibersigurtà li ġejjin:
- (a) l-arrangamenti tekniċi li jippermettu u jsostnu t-telexoġhol;
 - (b) passi konkreti li jimxu lejn prinċipji ta' fiduċja zero;
 - (c) l-użu tal-awtentikazzjoni b'diversi fatturi bħala norma fin-network u s-sistema tal-informazzjoni;
 - (d) l-użu tal-kriptografija u l-kriptagġ, b'mod partikolari l-kriptagġ minn tarf sa tarf, kif ukoll l-iffirmar digitali sigur;
 - (e) meta xieraq, l-użu ta' komunikazzjonijiet bil-vuċi, bil-vidjo u bil-kitba siguri, u sistemi ta' komunikazzjonijiet ta' emergenza siguri fi ħdan l-entità tal-Unjoni;
 - (f) miżuri proattivi għad-detezzjoni u t-tneħħija ta' malware u spyware;
 - (g) l-istabbiliment ta' sigurtà tal-katina tal-provvista tas-software permezz ta' kriterji għall-iżvilupp u l-evalwazzjoni ta' software sigur;
 - (h) l-istabbiliment u l-adozzjoni ta' programmi ta' taħriġ dwar iċ-ċibersigurtà proporzjonati għall-kompiti preskritti u l-kapaċitajiet mistennija għall-ogħla livell ta' maniment u l-membri tal-persunal tal-entità tal-Unjoni inkarigati biex jiżguraw l-implimentazzjoni effettiva ta' dan ir-Regolament;

- (i) it-taħriġ regolari dwar iċ-ċibersigurtà tal-membri tal-persunal;
- (j) fejn rilevanti, il-partecipazzjoni fl-analizzjiet tar-riskji tal-interkonnnettività bejn l-entitajiet tal-Unjoni;
- (k) it-titjib tar-regoli dwar l-akkwist pubbliku għall-facilitazzjoni ta' livell komuni għoli ta' ċibersigurtà permezz ta':
 - (i) it-tneħħija tal-ostakli kuntrattwali li jillimitaw il-kondiviżjoni tal-informazzjoni mill-fornituri tas-servizzi tal-ICT dwar inċidenti, vulnerabbiltajiet u theddid ċibernetiku mas-CERT-UE;
 - (ii) l-obbligu kuntrattwali li jiġu rrapportati inċidenti, vulnerabbiltajiet u theddid ċibernetiku kif ukoll li jkun hemm fis-seħħ mekkanizmi ta' rispons u monitoraġġ xierqa għall-inċidenti.

Artikolu 9
Pjanijiet taċ-ċibersigurtà

1. Wara l-konkluzjoni tal-valutazzjoni tal-maturità taċ-ċibersigurtà mwettqa skont l-Artikolu 7 u waqt li jitqiesu l-assi u r-riskji taċ-ċibersigurtà identifikati fil-Qafas kif ukoll il-miżuri tal-ġestjoni tar-riskji taċ-ċibersigurtà meħuda skont l-Artikolu 8, l-oġġla livell ta' manigment ta' kull entità tal-Unjoni għandu japprova pjan taċ-ċibersigurtà mingħajr dewmien żejjed u fi kwalunkwe każ sa ... [24 xahar mid-data tad-dhul fis-seħħ ta' dan ir-Regolament]. Il-pjan taċ-ċibersigurtà għandu jkollu l-għan li jżid iċ-ċibersigurtà kumplessiva tal-entità tal-Unjoni kkonċernata u b'hekk għandu jikkontribwixxi għat-titjib ta' livell għoli komuni ta' ċibersigurtà fi hdan l-entitajiet tal-Unjoni. Il-pjan taċ-ċibersigurtà għandu mill-inqas jinkludi l-miżuri ta' ġestjoni tar-riskji taċ-ċibersigurtà meħuda skont l-Artikolu 8. Il-pjan taċ-ċibersigurtà għandu jiġi rivedut kull sentejn, jew aktar ta' spiss fejn neċessarju, wara l-valutazzjonijiet tal-maturità taċ-ċibersigurtà mwettqa skont l-Artikolu 7 jew wara kwalunkwe rieżami sostanzjali tal-Qafas.
2. Il-pjan taċ-ċibersigurtà għandu jinkludi l-pjan ta' ġestjoni tal-krizijiet ċibernetiċi tal-entità tal-Unjoni għal incidenti kbar.
3. L-entità tal-Unjoni għanda tissottometti l-pjan taċ-ċibersigurtà komplut lill-Bord Interistituzzjonali taċ-Ċibersigurtà stabbilit skont l-Artikolu 10.

Kapitolu III

Bord Interistituzzjonali taċ-Ċibersigurtà

Artikolu 10

Bord Interistituzzjonali taċ-Ċibersigurtà

1. B'dan qed jiġi stabbilit Bord Interistituzzjonali taċ-Ċibersigurtà (IICB).
2. L-IICB għandu jkun responsabbli:
 - (a) għall-monitoraġġ u l-appoġġ tal-implimentazzjoni ta' dan ir-Regolament mill-entitajiet tal-Unjoni;
 - (b) għas-supervizjoni tal-implimentazzjoni tal-prijoritajiet u l-oġġettivi generali mis-CERT-UE u l-għoti ta' direzzjoni strateġika lis-CERT-UE.
3. L-IICB għandu jikkonsisti minn:
 - (a) rappreżentant wiehed iddeżinjat minn kull wiehed minn dawn li ġejjin:
 - (i) il-Parlament Ewropew;
 - (ii) il-Kunsill Ewropew;

- (iii) il-Kunsill tal-Unjoni Ewropea;
- (iv) il-Kummissjoni;
- (v) il-Qorti tal-Ġustizzja tal-Unjoni Ewropea;
- (vi) il-Bank Ċentrali Ewropew;
- (vii) il-Qorti tal-Awdituri;
- (viii) is-Servizz Ewropew għall-Azzjoni Esterna;
- (ix) il-Kumitat Ekonomiku u Soċjali Ewropew;
- (x) il-Kumitat Ewropew tar-Regjuni;
- (xi) il-Bank Ewropew tal-Investment;
- (xii) iċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà;
- (xiii) l-ENISA;
- (xiv) il-Kontrollur Ewropew għall-Protezzjoni tad-Data (KEPD);
- (xv) l-Aġenzija tal-Unjoni Ewropea għall-Programm Spazjali.

- (b) tliet rappreżentanti ddeżinjati min-Network tal-Aġenziji tal-UE (EUAN) abbażi ta' proposta tal-Kumitat Konsultattiv tal-ICT tiegħu biex jirrappreżentaw l-interessi tal-korpi, l-uffiċċji u l-aġenziji tal-Unjoni li jmexxu l-ambjent tal-ICT tagħhom stess, għajr dawk imsemmija fil-punt (a).

L-entitajiet tal-Unjoni rappreżentati fuq l-IICB għandu jkollhom l-għan li jiksbu bilanċ bejn il-generi fost ir-rappreżentanti ddeżinjati.

4. Il-membri tal-IICB jistgħu jiġu meġhuna minn sostitut. Rappreżentanti oħra tal-entitajiet tal-Unjoni msemmija fil-paragrafu 3 jew ta' entitajiet oħra tal-Unjoni jistgħu jiġu mistiedna mill-President biex jattendu laqgħat tal-IICB mingħajr id-dritt tal-vot.
5. Il-Kap tas-CERT-UE u l-Presidenti tal-Grupp ta' Kooperazzjoni, in-Network tas-CSIRTs u l-EU-CyCLONe stabbiliti, rispettivament, skont l-Artikoli 14, 15 u 16 tad-Direttiva (UE) 2022/2555, jew is-sostituti tagħhom, jistgħu jipparteċipaw fil-laqgħat tal-IICB bħala osservaturi. F'każijiet eċċezzjonali, l-IICB jista', f'konformità mar-regoli ta' proċedura interni tiegħu, jiddeċiedi mod ieħor.
6. L-IICB għandu jadotta r-regoli ta' proċedura interni tiegħu.
7. L-IICB għandu jiddeżinja President f'konformità mar-regoli ta' proċedura interni tiegħu, minn fost il-membri tiegħu għal perjodu ta' tliet snin. Is-sostitut tal-President għandu jsir membru sħiħ tal-IICB għall-istess durata.

8. L-IICB għandu jiltaqa' mill-inqas tliet darbiet fis-sena fuq inizjattiva tal-President tiegħu, fuq talba tas-CERT-UE jew fuq talba ta' xi wiehed mill-membri tiegħu.
9. Kull membru tal-IICB għandu jkollu vot wiehed. Id-deċiżjonijiet tal-IICB għandhom jittieħdu b' maġġoranza sempliċi hlief meta jkun previst mod ieħor f'dan ir-Regolament. Il-President tal-IICB ma għandux ikollu vot hlief fil-każ ta' voti ndaqs, f'liema każ il-President jista' jitfa' vot deċiżiv.
10. L-IICB jista' jaġixxi permezz ta' proċedura bil-miktub simplifikata mibdija f'konformità mar-regoli ta' proċedura interni tiegħu. Fil-qafas ta' dik il-proċedura, id-deċiżjoni rilevanti għandha titqies li hija approvata fil-perjodu ta' żmien stabbilit mill-President, hlief meta membru joġġezzjona.
11. Is-segretarjat tal-IICB għandu jigi pprovdut mill-Kummissjoni u għandu jagħti rendikont lill-President tal-IICB.
12. Ir-rappreżentanti nnominati mill-EUAN għandhom jgħaddu d-deċiżjonijiet tal-IICB lill-membri tal-EUAN. Kwalunkwe membru tal-EUAN għandu jkun intitolat li jqajjem ma' dawk ir-rappreżentanti jew mal-President tal-IICB kwalunkwe kwistjoni li jqis li jenhtieg li tiġi indirizzata mill-IICB.
13. L-IICB jista' jistabbilixxi kumitat eżekuttiv biex jassistih fil-hidma tiegħu, u jiddelegalu xi wħud mill-kompiti u s-setgħat tiegħu. L-IICB għandu jistabbilixxi r-regoli ta' proċedura tal-kumitat eżekuttiv, inkluzi l-kompiti u s-setgħat tiegħu, u l-mandati tal-membri tiegħu.

14. Sa ... [12-il xahar mid-data tad-dhul fis-seħħ ta' dan ir-Regolament] u fuq bażi annwali minn hemm 'il quddiem, l-IICB għandu jissottometti rapport lill-Parlament Ewropew u lill-Kunsill li fih jagħti dettalji dwar il-progress li jkun sar bl-implimentazzjoni ta' dan ir-Regolament u li jispeċifika b'mod partikolari l-firxa tal-kooperazzjoni tas-CERT-UE mal-kontropartijiet tal-Istati Membri f'kull wieħed mill-Istati Membri. Ir-rapport għandu jikkostitwixxi input għar-rapport biennali dwar l-istat taċ-ċibersigurtà fl-Unjoni adottat skont l-Artikolu 18 tad-Direttiva (UE) 2022/2555.

Artikolu 11
Kompiti tal-IICB

Meta jeżerċita r-responsabbiltajiet tiegħu, l-IICB għandu, b'mod partikolari:

- (a) jipprovdi gwida lill-Kap tas-CERT-UE;
- (b) jimmonitorja u jissorvelja b'mod effettiv l-implimentazzjoni ta' dan ir-Regolament u jappoġġja lill-entitajiet tal-Unjoni fit-tishih taċ-ċibersigurtà tagħhom, inkluż, meta xieraq, billi jitlob rapporti ad hoc mill-entitajiet tal-Unjoni u mis-CERT-UE;
- (c) wara diskussjoni strateġika, jadotta strateġija pluriennali dwar zieda fil-livell taċ-ċibersigurtà fl-entitajiet tal-Unjoni, jivvaluta dik l-istrateġija fuq bażi regolari u fi kwalunkwe każ kull hames snin u, meta meħtieġ, jemenda dik l-istrateġija;

- (d) jistabbilixxi l-metodologija u l-aspetti organizzattivi għat-twettiq ta' rieżamijiet bejn il-pari volontarji mill-entitajiet tal-Unjoni, bil-ħsieb li wieħed jitgħallem mill-esperjenzi kondivizi, li tissaħħaħ il-fiduċja reċiproka, jinkiseb livell għoli komuni ta' ċibersigurtà, kif ukoll jissahħu l-kapaċitajiet ta' ċibersigurtà tal-entitajiet tal-Unjoni, filwaqt li jiżgura li tali rieżamijiet bejn il-pari jitwettqu minn esperti ta' ċibersigurtà ddeżinjati minn entità tal-Unjoni differenti mill-entità tal-Unjoni li tkun qed tiġi rieżaminata u li l-metodologija tkun ibbażata fuq l-Artikolu 19 tad-Direttiva (UE) 2022/2555 u, meta xieraq, tkun adattata għall-entitajiet tal-Unjoni;
- (e) japprova, abbażi ta' proposta tal-Kap tas-CERT-UE, il-programm ta' hidma annwali tas-CERT-UE u jimmonitorja l-implimentazzjoni tiegħu;
- (f) japprova, abbażi ta' proposta tal-Kap tas-CERT-UE, il-katalgu tas-servizzi tas-CERT-UE u kwalunkwe aġġornament tiegħu;
- (g) japprova, abbażi ta' proposta tal-Kap tas-CERT-UE, l-ippjanar finanzjarju annwali tad-dhul u tan-nefqa, inkluż tal-persunal, għall-attivitajiet tas-CERT-UE;
- (h) japprova, abbażi ta' proposta mill-Kap tas-CERT-UE, l-arrangamenti għall-ftehimiet dwar il-livell ta' servizz;
- (i) jeżamina u japprova r-rapport annwali mfassal mill-Kap tas-CERT-UE li jkopri l-attivitajiet tas-CERT-UE u l-ġestjoni tal-fondi mis-CERT-UE;

- (j) japprova u jimmonitorja indikaturi ewlenin tal-prestazzjoni (KPIs) għas-CERT-UE stabbiliti abbażi ta' proposta tal-Kap tas-CERT-UE;
- (k) japprova l-arrangamenti ta' kooperazzjoni, il-ftehimiet dwar il-livell ta' servizz jew il-kuntratti bejn is-CERT-UE u entitajiet oħrajn skont l-Artikolu 18;
- (l) jadotta linji gwida u rakkomandazzjonijiet abbażi ta' proposta tas-CERT-UE f'konformità mal-Artikolu 14 u jagħti istruzzjonijiet lis-CERT-UE biex johroġ, jirtira jew jimmodifika proposta għal linji gwida jew rakkomandazzjonijiet, jew sejha għal azzjoni;
- (m) jistabbilixxi gruppi konsultattivi tekniċi b'kompiti speċifiki biex jassistu l-hidma tal-IICB, japprova t-termini ta' referenza tagħhom u jiddeżinja l-Presidenti rispettivi tagħhom;
- (n) jirċievi u jivvaluta dokumenti u rapporti sottomessi mill-entitajiet tal-Unjoni skont dan ir-Regolament, bħal valutazzjonijiet tal-maturità taċ-ċibersigurtà;
- (o) jiffaċilita l-istabbiliment ta' grupp informali ta' uffiċjali lokali taċ-ċibersigurtà tal-entitajiet tal-Unjoni, appoġġati mill-ENISA, bl-għan tal-iskambju tal-aħjar prattiki u ta' informazzjoni fir-rigward tal-implimentazzjoni ta' dan ir-Regolament;
- (p) filwaqt li jqis l-informazzjoni dwar ir-riskji taċ-ċibersigurtà identifikati u t-tagħlimiet meħuda pprovdu mis-CERT-UE, jimmonitorja l-adegwatezza tal-arrangamenti tal-interkonnettività fost l-ambjenti tal-ICT tal-entitajiet tal-Unjoni u jagħti pariri dwar titjib possibbli;

- (q) jistabilixxi pjan ta' ġestjoni tal-kriżijiet ċibernetiċi bil-ħsieb li jappoġġja, f'livell operazzjonali, il-ġestjoni koordinata ta' inċidenti kbar li jaffettwaw lill-entitajiet tal-Unjoni u li jikkontribwixxi għall-iskambju regolari ta' informazzjoni rilevanti, b'mod partikolari fir-rigward tal-impatti u s-severità ta' inċidenti kbar u l-modi possibbli biex l-effetti tagħhom jiġu mitigati;
- (r) jikkoordina l-adozzjoni tal-pjanijiet ta' ġestjoni tal-kriżijiet ċibernetiċi tal-entitajiet individwali tal-Unjoni msemmija fl-Artikolu 9(2);
- (s) jadotta rakkomandazzjonijiet relatati mas-sigurtà tal-ktajjen tal-provvista msemmija fl-Artikolu 8(2), l-ewwel subparagrafu, il-punt (m), filwaqt li jqis ir-riżultati ta' valutazzjonijiet tar-riskji tas-sigurtà kkoordinati fuq livell tal-Unjoni tal-ktajjen ta' provvista kritiċi msemmija fl-Artikolu 22 tad-Direttiva (UE) 2022/2555 biex l-entitajiet tal-Unjoni jiġu appoġġati fl-adozzjoni ta' miżuri effettivi u proporzjonati ta' ġestjoni tar-riskji taċ-ċibersigurtà.

Artikolu 12
Konformità

1. L-IICB, skont l-Artikolu 10(2) u l-Artikolu 11, għandu jimmonitorja b'mod effettiv l-implimentazzjoni ta' dan ir-Regolament u tal-linji gwida, tar-rakkomandazzjonijiet u tas-sejħiet għal azzjoni adottati mill-entitajiet tal-Unjoni. L-IICB jista' jitlob l-informazzjoni jew id-dokumentazzjoni meħtieġa għal dak l-għan mill-entitajiet tal-Unjoni. Għall-fini tal-adozzjoni ta' miżuri ta' konformità skont dan l-Artikolu, meta l-entità tal-Unjoni kkonċernata tkun rappreżentata direttament fuq l-IICB, dik l-entità tal-Unjoni ma għandux ikollha drittijiet tal-vot.

2. Meta l-IICB isib li entità tal-Unjoni ma implimentatx b'mod effettiv dan ir-Regolament jew il-linji gwida, ir-rakkomandazzjonijiet jew is-sejħiet għal azzjoni maħruġa skont ir-Regolament, huwa jista', mingħajr preġudizzju għall-proċeduri interni tal-entità tal-Unjoni kkonċernata, u wara li jagħti opportunità lill-entità tal-Unjoni kkonċernata biex tipprezenta l-osservazzjonijiet tagħha:
 - (a) jikkomunika opinjoni motivata lill-entità tal-Unjoni kkonċernata dwar lakuni osservati fl-implimentazzjoni ta' dan ir-Regolament;

 - (b) jipprovdi, wara li jikkonsulta lis-CERT-UE, linji gwida lill-entità tal-Unjoni kkonċernata biex jiżgura li l-qafas, il-miżuri ta' ġestjoni tar-riskji taċ-ċibersigurtà, il-pjanijiet taċ-ċibersigurtà u r-rapportar tagħha jikkonformaw ma' dan ir-Regolament f'perjodu ta' żmien speċifikat;

- (c) joħroġ twissija biex jiġu indirizzati n-nuqqasijiet identifikati f'perjodu ta' żmien speċifikat, inklużi rakkomandazzjonijiet biex jiġu emendati miżuri adottati mill-entità tal-Unjoni kkonċernata skont dan ir-Regolament;
- (d) joħroġ notifika motivata lill-entità tal-Unjoni kkonċernata, f'każ li n-nuqqasijiet identifikati fi twissija maħruġa skont il-punt (c) ma jkunux ġew indirizzati biżżejjed fil-perjodu ta' żmien speċifikat;
- (e) joħroġ:
 - (i) rakkomandazzjoni biex isir awditu; jew
 - (ii) talba li jsir awditu minn servizz tal-awditjar terz;
- (f) jekk applikabbli, jinforma lill-Qorti tal-Awdituri, fl-ambitu tal-mandat tagħha, dwar l-allegata nonkonformità;
- (g) joħroġ rakkomandazzjoni biex l-Istati Membri u l-entitajiet tal-Unjoni kollha jimplimentaw sospensjoni temporanja tal-flussi tad-data lill-entità tal-Unjoni kkonċernata.

Għall-finijiet tal-ewwel subparagrafu, il-punt (c), id-destinatarji ta' twissija għandhom jiġu limitati b'mod xieraq, meta meħtieġ fid-dawl ta' riskju taċ-ċibersigurtà.

It-twissijiet u r-rakkomandazzjonijiet maħruġa skont l-ewwel subparagrafu għandhom ikunu diretti lejn l-oġġla livell ta' manigment tal-entità tal-Unjoni kkonċernata.

3. Meta l-IICB ikun adotta miżuri skont il-paragrafu 2, l-ewwel subparagrafu, il-punti (a) sa (g), l-entità tal-Unjoni kkonċernata għandha tipprovdi dettalji tal-miżuri u l-azzjonijiet meħuda biex jiġu indirizzati n-nuqqasijiet allegati identifikati mill-IICB. L-entità tal-Unjoni għandha tissottometti dawk id-dettalji fi żmien raġonevoli li għandu jiġi miftiehem mal-IICB.
4. Meta l-IICB iqis li hemm ksur kontinwu ta' dan ir-Regolament minn entità tal-Unjoni li jirriżulta direttament minn azzjonijiet jew ommissjonijiet ta' uffiċjal jew aġent ieħor tal-Unjoni, inkluż fl-oġġla livell tal-manigment, l-IICB għandu jitlob li l-entità tal-Unjoni kkonċernata tiegħu azzjoni xierqa, inkluż li jikkunsidra li jitlobha tiegħu azzjoni ta' natura dixxiplinarja, f'konformità mar-regoli u l-proċeduri stabbiliti fir-Regolamenti tal-Persunal u f'xi regoli u proċeduri applikabbli oħra. Għal dak il-għan, l-IICB għandu jittrasferixxi l-informazzjoni meħtieġa lill-entità tal-Unjoni kkonċernata.
5. Meta l-entitajiet tal-Unjoni jinnotifikaw li ma jkunux jistgħu jissodisfaw l-iskadenzi stabbiliti fl-Artikolu 6(1) u fl-Artikolu 8(1), l-IICB jista', f'każijiet debitament sostanzjati, filwaqt li jqis id-daqs tal-entità tal-Unjoni, jawtorizza l-estensjoni ta' dawk l-iskadenzi.

Kapitolu IV

CERT-UE

Artikolu 13

Missjoni u kompiti tas-CERT-UE

1. Il-missjoni tas-CERT-UE għandha tkun li jikkontribwixxi għas-sigurtà tal-ambjent tal-ICT mhux klassifikat tal-entitajiet tal-Unjoni, billi jgħinhom fil-prevenzjoni, fid-detezzjoni, fil-ġestjoni, fil-mitigazzjoni u fir-rispons għall-inċidenti u l-irkupru minnhom, u billi jaġixxi bħač-ċentru tagħhom ta' koordinazzjoni tal-iskambju tal-informazzjoni u tar-rispons għall-inċidenti tač-ċibersigurtà.
2. Is-CERT-UE għandu jiġbor, jamministra, janalizza u jikkondividi informazzjoni mal-entitajiet tal-Unjoni dwar theddidiet, vulnerabbiltajiet u inċidenti f'infrastruttura tal-ICT mhux klassifikata. Għandu jikkoordina r-risponsi għal inċidenti fil-livell interistituzzjonali u fil-livell tal-entitajiet tal-Unjoni, inkluż billi jipprovdi jew jikkoordina l-għoti ta' assistenza operazzjonali speċjalizzata.
3. Is-CERT-UE għandu jwettaq il-kompiti li ġejjin biex jassisti ***lill-entitajiet*** tal-Unjoni:
 - (a) jappoġġjahom fl-implimentazzjoni ta' dan ir-Regolament u jikkontribwixxi għall-koordinazzjoni tal-implimentazzjoni ta' dan ir-Regolament permezz tal-miżuri elenkati fl-Artikolu 14(1) jew permezz ta' rapporti ad hoc mitluba mill-IICB;

- (b) joffri servizzi standard tas-CSIRT lill-entitajiet tal-Unjoni permezz ta' pakkett ta' servizzi taċ-ċibersigurtà deskritti fil-katalgu tas-servizzi tiegħu (servizzi tal-linja bażi);
- (c) iżomm network ta' pari u sħab sabiex jappoġġjaw is-servizzi kif deskritti fl-Artikoli 17 u 18;
- (d) iġib għall-attenzjoni tal-IICB kwalunkwe problema relatata mal-implimentazzjoni ta' dan ir-Regolament u mal-implimentazzjoni tal-linji gwida, tar-rakkomandazzjonijiet u tas-sejhiet għal azzjoni;
- (e) abbażi tal-informazzjoni msemmija fil-paragrafu 2, jikkontribwixxi għall-għarfien tas-sitwazzjoni ċibernetika tal-Unjoni f'kooperazzjoni mill-qrib mal-ENISA;
- (f) jikkoordina l-ġestjoni ta' inċidenti kbar;
- (g) jaġixxi f'isem l-entitajiet tal-Unjoni bhala l-ekwivalenti tal-koordinatur iddeżinjat għall-finijiet ta' divulgazzjoni kkoordinata tal-vulnerabbiltajiet skont l-Artikolu 12(1) tad-Direttiva (UE) 2022/2555;
- (h) jipprovdi, fuq talba ta' entità tal-Unjoni, skennjar proattiv mhux intrużiv tan-network u s-sistemi tal-informazzjoni aċċessibbli għall-pubbliku ta' dik l-entità tal-Unjoni.

L-informazzjoni msemmija fl-ewwel subparagrafu, il-punt (e), għandha tiġi kondiviza mal-IICB, man-network ta' CSIRTs u maċ-Ċentru tal-Intelligence u tas-Sitwazzjonijiet tal-Unjoni Ewropea (INTCEN tal-UE), meta applikabbli u xieraq, u soġġett għal kundizzjonijiet xierqa ta' kunfidenzjalità.

4. Is-CERT-UE jista', f'konformità mal-Artikolu 17 jew 18, kif xieraq, jikkoopera mal-komunitajiet taċ-ċibersigurtà rilevanti fl-Unjoni u fl-Istati Membri tagħha, inkluż fl-oqsma li ġejjin:
 - (a) it-thejjija, il-koordinazzjoni tal-inċidenti, l-iskambju ta' informazzjoni u r-rispons għall-kriżijiet fil-livell tekniku dwar każijiet marbuta mal-entitajiet tal-Unjoni;
 - (b) il-kooperazzjoni operazzjonali rigward in-network ta' CSIRTs, inkluż fir-rigward tal-assistenza reċiproka;
 - (c) intelligence dwar it-theddid ċibernetiku, inkluż l-għarfien tas-sitwazzjoni;
 - (d) dwar kwalunkwe suġġett li jeħtieġ l-għarfien espert tekniku dwar iċ-ċibersigurtà tas-CERT-UE.
5. Fl-ambitu tal-kompetenza tiegħu, is-CERT-UE għandu jinvolti ruhu f'kooperazzjoni strutturata mal-ENISA dwar il-bini tal-kapaċitajiet, il-kooperazzjoni operazzjonali u l-analizijiet strateġiċi fit-tul tat-theddid ċibernetiku f'konformità mar-Regolament (UE) 2019/881. Is-CERT-UE jista' jikkoopera u jiskambja informazzjoni maċ-Ċentru Ewropew taċ-Ċiberkriminalità tal-Europol.

6. Is-CERT-UE jista' jipprovdi s-servizzi li ġejjin mhux deskritti fil-katalgu tas-servizzi tiegħu (servizzi bi hlas):
- (a) servizzi li jappoġġjaw iċ-ċibersigurtà tal-ambjent tal-ICT tal-entitajiet tal-Unjoni, għajr dawk imsemmija fil-paragrafu 3, fuq il-bażi ta' ftehimiet dwar il-livell ta' servizz u soġġett għar-riżorsi disponibbli, b'mod partikolari monitoraġġ tan-networks fuq firxa wiesgħa, inkluż monitoraġġ tal-ewwel linja 24/7 għal theddid ċibernetiku ta' severità għolja;
 - (b) servizzi li jappoġġjaw operazzjonijiet jew proġetti taċ-ċibersigurtà tal-entitajiet tal-Unjoni, għajr dawk li jipproteġu l-ambjent tal-ICT tagħhom, fuq il-bażi ta' ftehimiet bil-miktub u bl-approvazzjoni minn qabel tal-IICB;
 - (c) fuq talba, skennjar proattiv tan-network u tas-sistemi tal-informazzjoni tal-entità tal-Unjoni kkonċernata biex jiġu identifikati vulnerabbiltajiet b'impatt sinifikanti potenzjali;
 - (d) servizzi li jappoġġjaw is-sigurtà tal-ambjent tal-ICT tagħhom lil organizzazzjonijiet għajr l-entitajiet tal-Unjoni li jikkooperaw mill-qrib mal-entitajiet tal-Unjoni, pereżempju bl-assenjar ta' kompiti jew responsabbiltajiet skont il-liġi tal-Unjoni, fuq il-bażi ta' ftehimiet bil-miktub u bl-approvazzjoni minn qabel tal-IICB.

Fir-rigward tal-ewwel subparagrafu, il-punt (d), is-CERT-UE jista', fuq bażi eċċezzjonali, jidhol f'arranġamenti fil-livell tas-servizzi ma' entitajiet oħra għajr l-entitajiet tal-Unjoni bl-approvazzjoni minn qabel tal-IICB.

7. Is-CERT-UE għandu jorganizza eżerċizzji ta' ċibersigurtà, u jista' jipparteċipa fihom, jew jirrakkomanda l-parteċipazzjoni f' eżerċizzji eżistenti, meta applikabbli f' kooperazzjoni mill-qrib mal-ENISA, biex jittestja l-livell ta' ċibersigurtà tal-entitajiet tal-Unjoni.
8. Is-CERT-UE jista' jipprovdi assistenza lill-entitajiet tal-Unjoni rigward inċidenti fin-networks u s-sistemi tal-informazzjoni li jamministraw l-EUCI meta jkun esplicitament mitlub jagħmel dan mill-entitajiet tal-Unjoni kkonċernati f' konformità mal-proċeduri rispettivi tagħhom. L-għoti ta' assistenza mis-CERT-UE skont dan il-paragrafu għandu jkun mingħajr preġudizzju għar-regoli applikabbli li jikkonċernaw il-protezzjoni ta' informazzjoni klassifikata.
9. Is-CERT-UE għandu jinforma lill-entitajiet tal-Unjoni dwar il-proċeduri u l-proċessi tiegħu ta' trattament tal-inċidenti.
10. Is-CERT-UE għandu jikkontribwixxi, b'livell għoli ta' kunfidenzjalità u affidabbiltà, permezz tal-mekkaniżmi ta' kooperazzjoni u l-linji ta' rapportar xierqa, informazzjoni rilevanti u anonimizzata dwar inċidenti kbar u l-mod li bih gew ittrattati. Dik l-informazzjoni għandha tiġi inkluża fir-rapport imsemmi fl-Artikolu 10(14).
11. Is-CERT-UE, f'kooperazzjoni mal-KEPD, għandu jappoġġja lill-entitajiet tal-Unjoni kkonċernati meta jindirizzaw inċidenti li jirriżultaw fi ksur tad-data personali, mingħajr preġudizzju għall-kompetenzi u l-kompiti tal-KEPD bħala awtorità superviżorja skont ir-Regolament (UE) 2018/1725.

12. Jekk jintalab espressament mid-dipartimenti tal-politika tal-entitajiet tal-Unjoni, is-CERT-UE jista' jagħti parir jew input tekniku dwar kwistjonijiet ta' politika rilevanti.

Artikolu 14

Linji gwida, rakkomandazzjonijiet u sejhiet għal azzjoni

1. Is-CERT-UE għandu jappoġġja l-implimentazzjoni ta' dan ir-Regolament billi johroġ:
- (a) sejhiet għal azzjoni li jiddeskrivu miżuri ta' sigurtà urgenti li ***l-entitajiet*** tal-Unjoni huma mhegga jiehdu f'perjodu ta' zmien stabbilit;
 - (b) proposti lill-IICB għal linji gwida indirizzati ***lill-entitajiet*** kollha tal-Unjoni jew lil subsett tagħhom;
 - (c) proposti lill-IICB għal rakkomandazzjonijiet indirizzati lil ***entitajiet*** individwali tal-Unjoni.

Fir-rigward tal-ewwel subparagrafu, il-punt (a), l-entità tal-Unjoni kkonċernata għandha, mingħajr dewmien żejjed wara li tirċievi s-sejha għal azzjoni, tinforma lis-CERT-UE dwar kif ġew applikati l-miżuri ta' sigurtà urgenti.

2. Il-linji gwida u r-rakkomandazzjonijiet jistgħu jinkludu:
- (a) metodoloġiji komuni u mudell għall-valutazzjoni tal-maturità taċ-ċibersigurtà tal-entitajiet tal-Unjoni, inklużi l-iskali jew il-KPIs korrispondenti, li jservu bħala referenza b' appoġġ għat-titjib kontinwu taċ-ċibersigurtà fl-entitajiet kollha tal-Unjoni u li jiffaċilitaw il-prijoritizzazzjoni tad-dominji u l-miżuri taċ-ċibersigurtà filwaqt li titqies il-qagħda taċ-ċibersigurtà tal-entitajiet;
 - (b) arrangamenti għall-ġestjoni tar-riskju taċ-ċibersigurtà jew it-titjib tagħha u l-miżuri ta' ġestjoni tar-riskju taċ-ċibersigurtà;
 - (c) arrangamenti għall-valutazzjonijiet tal-maturità taċ-ċibersigurtà u l-pjanijiet taċ-ċibersigurtà;
 - (d) meta xieraq, l-użu ta' teknoloġija komuni, arkitettura, sors miftuħ u l-aħjar Prattiki assoċjati bil-għan li jinkisbu l-interoperabbiltà u l-istandards komuni, inkluż approċċ koordinat għas-sigurtà tal-ktajjen tal-provvista;
 - (e) meta xieraq, informazzjoni biex jiġi ffaċilitat l-użu ta' strumenti għal akkwist komuni għax-xiri ta' servizzi u prodotti rilevanti taċ-ċibersigurtà minn fornituri terzi;
 - (f) arrangamenti ta' kondivizjoni ta' informazzjoni skont l-Artikolu 20.

Artikolu 15
Il-Kap tas-CERT-UE

1. Il-Kummissjoni, wara li tikseb l-approvazzjoni ta' magġoranza ta' żewġ terzi tal-membri tal-IICB, għandha taħtar il-Kap tas-CERT-UE. L-IICB għandu jiġi kkonsultat fl-istadji kollha tal-proċedura tal-ħatra, b'mod partikolari fir-rigward tal-abbozzar ta' avvizi dwar postijiet vakanti, tal-eżami ta' applikazzjonijiet u tal-ħatra ta' bordijiet tal-għażla fir-rigward tal-kariga. Il-proċedura tal-għażla, inkluża l-lista qasira finali ta' kandidati li minnhom għandu jinħatar il-Kap tas-CERT-UE, għandha tiżgura rappreżentanza ġusta ta' kull ġeneru, billi jitqiesu l-applikazzjonijiet sottomessi.
2. Il-Kap tas-CERT-UE għandu jkun responsabbli għall-funzjonament tajjeb tas-CERT-UE u għandu jaġixxi skont il-mandat tar-rwol tiegħu u taħt id-direzzjoni tal-IICB. Il-Kap tas-CERT-UE għandu jirrapporta regolarment lill-President tal-IICB u għandu jissottometti rapporti ad hoc lill-IICB fuq talba tiegħu.

3. Il-Kap tas-CERT-UE għandu jassisti lill-uffiċjal awtorizzanti b'delega responsabbli fl-abbozzar tar-rapport annwali tal-attività li jkun fih informazzjoni finanzjarja u ta' ġestjoni, inklużi r-rizultati tal-kontrolli, imfassal f'konformità mal-Artikolu 74(9) tar-Regolament (UE, Euratom) 2018/1046 tal-Parlament Ewropew u tal-Kunsill¹, u għandu jirrapporta regolarment lill-uffiċjal awtorizzanti b'delega dwar l-implimentazzjoni tal-miżuri li fir-rigward tagħhom ġew sottodelegati setgħat lill-Kap tas-CERT-UE.
4. Il-Kap tas-CERT-UE għandu jfassal, fuq bażi annwali, ippjanar finanzjarju tad-dhul u tan-nefqa amministrattivi għall-attivitajiet tiegħu, programm propost ta' hidma annwali, katalgu propost tas-servizzi għas-CERT-UE, revizjonijiet proposti tal-katalgu tas-servizzi, arrangamenti proposti għal ftehimiet dwar il-livell ta' servizz u KPIs proposti għas-CERT-UE, li għandhom jiġu approvati mill-IICB f'konformità mal-Artikolu 11. Meta jirrevedi l-lista ta' servizzi fil-katalgu tas-servizzi tas-CERT-UE, il-Kap tas-CERT-UE għandu jqis ir-rizorsi allokat li-CERT-UE.

¹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

5. Il-Kap tas-CERT-UE għandu jissottometti rapporti mill-inqas annwalment lill-IICB u lill-President tal-IICB dwar l-attivitajiet u l-prestazzjoni tas-CERT-UE matul il-perjodu ta' referenza, inkluż dwar l-implimentazzjoni tal-baġit, il-ftehimiet dwar il-livell ta' servizz u l-ftehimiet bil-miktub konkluzi, il-kooperazzjoni mal-kontropartijiet u s-shab, u l-missjonijiet imwettqa mill-persunal, inklużi r-rapporti msemmija fl-Artikolu 11. Dawk ir-rapporti għandhom jinkludu programm ta' hidma għall-perjodu ta' wara, ippjanar finanzjarju tad-dhul u n-nefqa, inkluż il-persunal, l-aġġornamenti pplanati tal-katalgu tas-servizzi tas-CERT-UE u valutazzjoni tal-impatt mistenni li tali aġġornamenti jista' jkollhom fir-rigward tar-rizorsi finanzjarji u umani.

Artikolu 16

Kwistjonijiet finanzjarji u ta' persunal

1. Is-CERT-UE għandu jiġi integrat fl-istruttura amministrattiva ta' direttorat ġenerali tal-Kummissjoni sabiex jibbenefika mill-istrutturi ta' appoġġ amministrattiv, ta' ġestjoni finanzjarja u kontabilistiku tal-Kummissjoni, filwaqt li jzomm l-istatus tiegħu bħala fornitur interistituzzjonali awtonomu ta' servizzi għall-entitajiet kollha tal-Unjoni. Il-Kummissjoni għandha tinforma lill-IICB dwar is-sede amministrattiva tas-CERT-UE u kwalunkwe modifika tagħha. Il-Kummissjoni għandha teżamina mill-ġdid l-arranġamenti amministrattivi relatati mas-CERT-UE fuq bażi regolari u fi kwalunkwe każ qabel l-istabbiliment ta' kwalunkwe qafas finanzjarju pluriennali skont l-Artikolu 312 tat-TFUE, sabiex tkun tista' tittiehed azzjoni xierqa. Ir-rieżami għandu jinkludi l-possibbiltà li s-CERT-UE jiġi stabbilit bħala ufficċju tal-Unjoni.

2. Għall-applikazzjoni tal-proċeduri amministrattivi u finanzjarji, il-Kap tas-CERT-UE għandu jaġixxi taħt l-awtorità tal-Kummissjoni u taħt is-superviżjoni tal-IICB.
3. Il-kompiti u l-attivitajiet tas-CERT-UE, inklużi s-servizzi pprovduti mis-CERT-UE skont l-Artikolu 13(3), (4), (5) u (7) u l-Artikolu 14(1) lill-entitajiet tal-Unjoni ffinanzjati mill-intestatura tal-qafas finanzjarju pluriennali ddedikata għall-amministrazzjoni pubblika Ewropea, għandhom jiġu ffinanzjati permezz ta' linja baġitarja distinta tal-baġit tal-Kummissjoni. Il-karigi assenjati lis-CERT-UE għandhom jiġu spjegati f'nota f'qiegħ il-pagna tal-pjan ta' stabbiliment tal-Kummissjoni.
4. L-entitajiet tal-Unjoni għajr dawk imsemmija fil-paragrafu 3 ta' dan l-Artikolu għandhom jaġmlu kontribuzzjoni finanzjarja annwali lis-CERT-UE biex ikopru s-servizzi pprovduti mis-CERT-UE skont dak il-paragrafu. Il-kontribuzzjonijiet għandhom ikunu bbażati fuq l-orjentazzjonijiet mogħtija mill-IICB u miftiehma bejn kull entità tal-Unjoni u s-CERT-UE fi ftehimiet dwar il-livell ta' servizz. Il-kontribuzzjonijiet għandhom jirrapprezentaw sehem ġust u proporzjonat tal-kostijiet totali tas-servizzi pprovduti. Għandhom jiġu riċevuti mil-linja baġitarja distinta msemmija fil-paragrafu 3 ta' dan l-Artikolu, bhala dħul assenjat intern, kif previst fl-Artikolu 21(3), il-punt (c), tar-Regolament (UE, Euratom) 2018/1046.
5. Il-kostijiet tas-servizz previsti fl-Artikolu 13(6) għandhom jiġu rkuprati mill-entitajiet tal-Unjoni li jirċievu s-servizzi tas-CERT-UE. Id-dħul għandu jiġi assenjat lil-linji baġitarji li jappoġġjaw il-kostijiet.

Artikolu 17

Kooperazzjoni tas-CERT-UE mal-kontropartijiet tal-Istati Membri

1. Is-CERT-UE għandu, mingħajr dewmien żejjed, jikkoopera u jiskambja informazzjoni mal-kontropartijiet tal-Istati Membri, b'mod partikolari s-CSIRTs iddeżinjati jew stabbiliti skont l-Artikolu 10 tad-Direttiva (UE) 2022/2555, jew, meta applikabbli, l-awtoritajiet kompetenti u l-punti uniċi ta' kuntatt iddeżinjati jew stabbiliti skont l-Artikolu 8 ta' dik id-Direttiva, fir-rigward ta' inċidenti, theddid ċibernetiku, vulnerabbiltajiet, kważi inċidenti, kontromiżuri possibbli kif ukoll l-aħjar prattiki u dwar il-kwistjonijiet kollha rilevanti għat-titjib tal-protezzjoni tal-ambjenti tal-ICT tal-entitajiet tal-Unjoni, inkluż permezz tan-network ta' CSIRTs stabbilit skont l-Artikolu 15 tad-Direttiva (UE) 2022/2555. Is-CERT-UE għandu jappoġġja lill-Kummissjoni fl-EU-CyCLONe stabbilit skont l-Artikolu 16 tad-Direttiva (UE) 2022/2555 dwar il-ġestjoni koordinata ta' inċidenti u krizijiet ta' ċibersigurtà fuq skala kbira.
2. Meta s-CERT-UE jsir jaf b'inċident sinifikanti li jseħh fit-territorju ta' Stat Membru, huwa għandu, mingħajr dewmien, jinnotifika lil kwalunkwe kontroparti f'dak l-Istat Membru, f'konformità mal-paragrafu 1.

3. Dment li d-data personali tkun protetta f'konformità mal-liġi applikabbli tal-Unjoni dwar il-protezzjoni tad-data, is-CERT-UE għandu, mingħajr dewmien żejjed, jiskambja informazzjoni rilevanti speċifika għall-inċident mal-kontropartijiet tal-Istati membri biex jiffaċilita d-detezzjoni ta' theddid jew inċidenti ċibernetiċi simili, jew biex jikkontribwixxi għall-analizi ta' inċident, mingħajr l-awtorizzazzjoni tal-entità tal-Unjoni affettwata. Is-CERT-UE għandu jiskambja informazzjoni speċifika għall-inċidenti li tiżvela l-identità tal-mira tal-inċident biss fil-każ ta' wieħed minn dan li ġej:
- (a) l-entità tal-Unjoni affettwata tkun tat il-kunsens tagħha;
 - (b) l-entità tal-Unjoni affettwata ma tagħtix il-kunsens tagħha kif previst fil-punt (a) iżda d-divulgazzjoni tal-identità tal-entità tal-Unjoni affettwata żżid il-probabbiltà li l-inċidenti xi mkien iehor jiġu evitati jew mitigati;
 - (c) l-entità tal-Unjoni affettwata tkun diġà għamlet pubbliku l-fatt li kienet affettwata.

Id-deċiżjonijiet biex tiġi skambjata informazzjoni speċifika għall-inċidenti li tiżvela l-identità tal-mira tal-inċident skont l-ewwel subparagrafu, il-punt (b), għandhom jiġu approvati mill-Kap tas-CERT-UE. Qabel ma joħroġ tali deċiżjoni, is-CERT-UE għandu jikkuntattja lill-entità tal-Unjoni affettwata bil-miktub, filwaqt li jispjega b'mod ċar kif id-divulgazzjoni tal-identità tagħha tghin biex jiġu evitati jew mitigati inċidenti xi mkien ieħor. Il-Kap tas-CERT-UE għandu jipprovdi l-isjegazzjoni u jitlob b'mod esplicitu lill-entità tal-Unjoni biex tiddikjara jekk tagħtix il-kunsens tagħha f'perjodu ta' żmien stabbilit. Il-Kap tas-CERT-UE għandu jinforma wkoll lill-entità tal-Unjoni li, fid-dawl tal-isjegazzjoni pprovduta, jirriżerva d-dritt li jiddivulga l-informazzjoni anki fin-nuqqas ta' kunsens. L-entità tal-Unjoni affettwata għandha tiġi infurmata qabel ma l-informazzjoni tiġi ddivulgata.

Artikolu 18

Kooperazzjoni tas-CERT-UE ma' kontropartijiet oħra

1. Is-CERT-UE jista' jikkoopera ma' kontropartijiet fl-Unjoni għajr dawk imsemmija fl-Artikolu 17 li huma soġġetti għar-rekwiżiti ta' ċibersigurtà tal-Unjoni, inklużi kontropartijiet speċifiċi għas-settur tal-industrija, dwar għodod u metodi, bħal tekniki, tattiki, proċeduri u l-aħjar prattiki, u dwar it-theddid ċibernetiku u l-vulnerabbiltajiet. Għall-kooperazzjoni kollha ma' tali kontropartijiet, is-CERT-UE għandu jitlob approvazzjoni minn qabel mill-IICB fuq bazi ta' każ b'każ. Meta s-CERT-UE jistabbilixxi kooperazzjoni ma' tali kontropartijiet, għandu jinforma lil kwalunkwe kontroparti tal-Istati Membri msemmija fl-Artikolu 17(1), fl-Istat Membru li fih il-kontroparti tkun tinsab. Meta applikabbli u xieraq, tali kooperazzjoni u l-kundizzjonijiet tagħha, inkluż rigward iċ-ċibersigurtà, il-protezzjoni tad-data u l-immaniġġar tal-informazzjoni, għandhom jiġu stabbiliti f'arranġamenti speċifiċi ta' kunfidenzjalità bħal kuntratti jew arranġamenti amministrattivi. Il-ftehimiet ta' kunfidenzjalità ma għandhomx jirrikjedu approvazzjoni minn qabel mill-IICB, iżda l-President tal-IICB għandu jiġi infurmat. Fil-każ ta' hteieġa urġenti u imminenti li tiġi skambjata informazzjoni dwar iċ-ċibersigurtà fl-interessi tal-entitajiet tal-Unjoni jew ta' parti oħra, is-CERT-UE jista' jagħmel dan ma' entità li l-kompetenza, il-kapaċità u l-għarfien espert speċifiċi tagħha jkunu meħtieġa b'mod ġustifikabbli biex tassisti b'tali hteieġa urġenti u imminenti, anki jekk is-CERT-UE ma jkollux arranġament ta' kunfidenzjalità fis-sehħ ma' dik l-entità. F'każijiet bħal dawn, is-CERT-UE għandu jinforma minnufih lill-President tal-IICB, u għandu jirrapporta lill-IICB permezz ta' rapporti jew laqgħat regolari.

2. Is-CERT-UE jista' jikkoopera ma' sħab, bħal entitajiet kummerċjali, inkluzi entitajiet speċifiċi għas-settur tal-industrija, organizzazzjonijiet internazzjonali, entitajiet nazzjonali mhux tal-Unjoni jew esperti individwali, biex jiġbor informazzjoni dwar theddid ċibernetiku ġenerali u speċifiku, kwazi incidenti, vulnerabbiltajiet u kontromiżuri possibbli. Għal kooperazzjoni usa' ma' sħab bħal dawn, is-CERT-UE għandu jfittex approvazzjoni minn qabel mill-IICB fuq bażi ta' każ b'każ.
3. Is-CERT-UE jista', bil-kunsens tal-entità tal-Unjoni affettwata minn incident u dment li jkun fis-seħħ arrangement jew kuntratt ta' nondivulgazzjoni mal-kontroparti jew is-sieħeb rilevanti, jipprova informazzjoni relatata mal-incident speċifiku lill-kontropartijiet jew lis-sħab imsemmija fil-paragrafi 1 u 2 unikament għall-fini li jikkontribwixxi għall-analizi tiegħu.

Kapitolu V

Obbligi ta' kooperazzjoni u ta' rapportar

Artikolu 19

Immaniġġar tal-informazzjoni

1. L-entitajiet tal-Unjoni u s-CERT-UE għandhom jirrispettaw l-obbligu tas-segretezza professjonali f'konformità mal-Artikolu 339 tat-TFUE jew oqfsa applikabbli ekwivalenti.

2. Ir-Regolament (KE) Nru 1049/2001 tal-Parlament Ewropew u tal-Kunsill¹ għandu japplika fir-rigward ta' talbiet għal aċċess pubbliku għal dokumenti miżmuma mis-CERT-UE, inkluż l-obbligu skont dak ir-Regolament li jiġu kkonsultati entitajiet oħra tal-Unjoni jew, meta rilevanti, Stati Membri oħra, kull meta talba tikkonċerna d-dokumenti tagħhom.
3. L-immaniġġar tal-informazzjoni mill-entitajiet tal-Unjoni u mis-CERT-UE għandu jkun konformi mar-regoli applikabbli dwar is-sigurtà tal-informazzjoni

Artikolu 20

Arranġamenti għall-kondiviżjoni tal-informazzjoni dwar iċ-ċibersigurtà

1. L-entitajiet tal-Unjoni jistgħu, fuq bażi volontarja, jinnotifikaw lis-CERT-UE dwar incidenti, theddid ċibernetiku, kwazi incidenti u vulnerabbiltajiet li jaffettwawhom, u jagħtuh informazzjoni dwarhom. Is-CERT-UE għandu jiżgura li jkunu disponibbli mezzi ta' komunikazzjoni, b'livell għoli ta' traċċabbiltà, kunfidenzjalità u affidabbiltà, għall-finijiet tal-faċilitazzjoni tal-kondiviżjoni tal-informazzjoni mal-entitajiet tal-Unjoni. Meta jipproċessa n-notifiki, is-CERT-UE jista' jagħti prijorità lill-ipproċessar tan-notifiki obbligatorji minflok lin-notifiki volontarji. Mingħajr preġudizzju għall-Artikolu 12, in-notifika volontarja ma għandhiex tirriżulta fl-impożizzjoni ta' xi obbligu addizzjonali fuq l-entità tal-Unjoni li tirrapporta li ma kinitx tkun soġġetta għalih kieku ma saritx dik in-notifika.

¹ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

2. Biex iwettaq il-missjoni u l-kompiti tiegħu mogħtija skont l-Artikolu 13, is-CERT-UE jista' jitlob lill-entitajiet tal-Unjoni jipprovdu informazzjoni mill-inventarji tas-sistemi tal-ICT rispettivi tagħhom, inkluża informazzjoni relatata mat-theddid ċibernetiku, il-kważi inċidenti, il-vulnerabbiltajiet, l-indikaturi ta' kompromess, iċ-ċiberallerti u r-rakkomandazzjonijiet rigward il-konfigurazzjoni tal-għodod taċ-ċibersigurtà biex jiġu identifikati l-inċidenti. L-entità mitluba tal-Unjoni għandha tibgħat l-informazzjoni mitluba, u kwalunkwe aġġornament sussegwenti tagħha, mingħajr dewmien żejjed.
3. Is-CERT-UE jista' tiskambja informazzjoni speċifika għall-inċident ma' entitajiet tal-Unjoni li tiżvela l-identità tal-entità tal-Unjoni affettwata mill-inċident, dment li l-entità tal-Unjoni affettwata tagħti l-kunsens tagħha. Meta entità tal-Unjoni ma tagħtix il-kunsens tagħha, għandha tagħti lis-CERT-UE raġunijiet li jissostanzjaw dik id-deċiżjoni.
4. L-entitajiet tal-Unjoni għandhom, fuq talba, jikkondividu informazzjoni mal-Parlament Ewropew u mal-Kunsill dwar it-tlestija tal-pjanijiet taċ-ċibersigurtà.
5. L-IICB jew is-CERT-UE, kif applikabbli, għandu, fuq talba, jikkondividi linji gwida, rakkomandazzjonijiet u sejhiet għal azzjoni mal-Parlament Ewropew u mal-Kunsill.
6. L-obbligi ta' rapportar stabbiliti f'dan l-Artikolu ma għandhomx jestendu:
 - (a) għall-EUCI;

- (b) għal informazzjoni li d-distribuzzjoni ulterjuri tagħha giet eskluża permezz ta' mmarkar vizibbli, sakemm il-kondivizjoni tagħha mas-CERT-UE ma tkunx giet permessa b'mod esplicitu.

Artikolu 21

Obbligi ta' rapportar

1. Incident għandu jitqies li huwa sinifikanti jekk:
 - (a) ikun ikkawża jew kapaċi jikkawża tfixkil operazzjonali gravi fil-funzjonament tal-entità tal-Unjoni kkonċernata, jew telf finanzjarju għaliha;
 - (b) ikun affettwa jew kapaċi jaffettwa lil persuni fiżiċi jew ġuridiċi oħra billi jikkawża dannu materjali jew mhux materjali konsiderevoli.
2. L-entitajiet tal-Unjoni għandhom jissottomettu lis-CERT-UE:
 - (a) mingħajr dewmien żejjed u fi kwalunkwe każ fi żmien 24 siegħa minn meta jsiru jafu bl-incident sinifikanti, twissija bikrija, li, meta applikabbli, għandha tindika li l-incident sinifikanti huwa ssuspettat li gie kkawżat minn atti illegali jew malizzjużi jew jista' jkollu impatt li jolqot lil diversi entitajiet jew impatt transfruntier;

- (b) mingħajr dewmien żejjed u fi kwalunkwe każ fi żmien 72 siegħa minn meta jsiru jafu bl-inċident sinifikanti, notifika tal-inċident, li, meta applikabbli, għandha taġġorna l-informazzjoni msemmija fil-punt (a) u tindika valutazzjoni inizjali tal-inċident sinifikanti, inklużi s-severità u l-impatt tiegħu, kif ukoll, meta disponibbli, l-indikaturi ta' kompromess;
- (c) fuq talba tas-CERT-UE, rapport intermedju dwar aġġornamenti rilevanti tal-istatus;
- (d) rapport finali mhux aktar tard minn xahar wara s-sottomissjoni tan-notifika tal-inċident skont il-punt (b), li jinkludi dan li ġej:
 - (i) deskrizzjoni dettaljata tal-inċident, inklużi s-severità u l-impatt tiegħu;
 - (ii) it-tip ta' theddida jew il-kawża ewlenija li aktarx wasslet għall-inċident;
 - (iii) miżuri ta' mitigazzjoni applikati u fis-sehħ;
 - (iv) meta applikabbli, l-impatt transfruntier jew li jolqot lil diversi entitajiet tal-inċident;
- (e) fil-każ ta' inċident li jkun għaddej fiż-żmien tas-sottomissjoni tar-rapport finali msemmi fil-punt (d), rapport tal-progress f' dak iż-żmien u rapport finali fi żmien xahar minn meta jittrattaw l-inċident.

3. Entità tal-Unjoni għandha, mingħajr dewmien żejjed u fi kwalunkwe każ fi żmien 24 siegħa minn meta ssir taf b'incident sinifikanti, tinforma lil kwalunkwe kontroparti rilevanti tal-Istati Membri msemmija fl-Artikolu 17(1) fl-Istat Membru fejn tkun tinsab li seħħ incident sinifikanti.
4. L-entitajiet tal-Unjoni għandhom jinnotifikaw, fost l-oħrajn, kwalunkwe informazzjoni li tippermetti lis-CERT-UE jiddetermina kwalunkwe impatt li jolqot lil diversi entitajiet, impatt fuq l-Istat Membru ospitanti jew impatt transfruntier wara incident sinifikanti. Mingħajr preġudizzju għall-Artikolu 12, is-sempliċi att ta' notifika ma għandux jimponi zieda fir-responsabbiltà għall-entità tal-Unjoni.
5. Meta applikabbli, l-entitajiet tal-Unjoni għandhom jikkomunikaw, mingħajr dewmien żejjed, lill-utenti tan-network u tas-sistemi tal-informazzjoni affettwati, jew ta' komponenti oħra tal-ambjent tal-ICT, li jkunu potenzjalment affettwati minn incident sinifikanti jew theddida ċibernetika sinifikanti, u, meta xieraq, jeħtieġ li jieħdu miżuri ta' mitigazzjoni, kwalunkwe miżura jew rimedju li jistgħu jieħdu b'rispons għal dak l-incident jew dik it-theddida. Meta jkun xieraq, l-entitajiet tal-Unjoni għandhom jinfurmaw lil dawg l-utenti bit-theddida ċibernetika sinifikanti nnifisha.
6. Meta incident sinifikanti jew theddida ċibernetika sinifikanti jaffettwaw network u sistema tal-informazzjoni, jew komponent tal-ambjent tal-ICT ta' entità tal-Unjoni li tkun konxjament konnessa ma' ambjent tal-ICT ta' entità oħra tal-Unjoni, is-CERT-UE għandu jgħid ċiberallert rilevanti.

7. L-entitajiet tal-Unjoni, fuq talba tas-CERT-UE, għandhom, mingħajr dewmien żejjed, jagħtu lis-CERT-UE informazzjoni diġitali maħluqa bl-użu ta' apparati elettronici involuti fl-inċidenti rispettivi tagħhom. Is-CERT-UE jista' jipprovdi aktar dettalji tat-tipi ta' informazzjoni li jeħtieġ għall-għarfien tas-sitwazzjoni u għar-rispons għall-inċidenti.
8. Is-CERT-UE għandu jissottometti lill-IICB, lill-ENISA, lill-INTCEN tal-UE u lin-network ta' CSIRTs, kull tliet xhur, rapport ta' sintezi li jinkludi data anonimizzata u aggregata dwar inċidenti, theddid ċibernetiku sinifikanti, kważi inċidenti u vulnerabbiltajiet sinifikanti skont l-Artikolu 20 u inċidenti sinifikanti notifikati skont il-paragrafu 2 ta' dan l-Artikolu. Ir-rapport ta' sintezi għandu jikkostitwixxi input għar-rapport biennali dwar l-istat taċ-ċibersigurtà fl-Unjoni adottat skont l-Artikolu 18 tad-Direttiva (UE) 2022/2555.
9. Sa ... [6 xhur mid-data tad-dhul fis-seħh ta' dan ir-Regolament], l-IICB għandu jöhroġ linji gwida jew rakkomandazzjonijiet li jispeċifikaw aktar l-arrangamenti għar-rapportar skont dan l-Artikolu, u l-format u l-kontenut tiegħu. Meta jhejji tali linji gwida jew rakkomandazzjonijiet, l-IICB għandu jqis kwalunkwe att ta' implimentazzjoni adottat skont l-Artikolu 23(11) tad-Direttiva (UE) 2022/2555 li jispeċifika t-tip ta' informazzjoni, il-format u l-proċedura tan-notifiki. Is-CERT-UE għandu jxerred id-dettalji tekniċi xierqa biex jippermetti d-detezzjoni proattiva, ir-rispons għall-inċidenti jew il-mizuri ta' mitigazzjoni mill-entitajiet tal-Unjoni.

10. L-obbligi ta' rapportar stabbiliti f'dan l-Artikolu ma għandhomx jestendu:
 - (a) għall-EUCI;
 - (b) għal informazzjoni li d-distribuzzjoni ulterjuri tagħha giet eskluża permezz ta' mmarkar vizibbli, sakemm il-kondiviżjoni tagħha mas-CERT-UE ma tkunx giet permessa b'mod esplicitu.

Artikolu 22

Koordinazzjoni u kooperazzjoni dwar ir-rispons għall-inċidenti

1. Meta jaġixxi bhala ċentru ta' koordinazzjoni tal-iskambju ta' informazzjoni dwar iċ-ċibersigurtà u tar-rispons għall-inċidenti ċibernetiċi, is-CERT-UE għandu jiffaċilita l-iskambju ta' informazzjoni fir-rigward tat-theddid ċibernetiku, il-vulnerabbiltajiet u l-kważi inċidenti bejn:
 - (a) l-entitajiet tal-Unjoni;
 - (b) il-kontropartijiet imsemmija fl-Artikoli 17 u 18.
2. Is-CERT-UE, meta rilevanti u f'kooperazzjoni mill-qrib mal-ENISA, għandu jiffaċilita l-koordinazzjoni fost l-entitajiet tal-Unjoni dwar ir-rispons għall-inċidenti, inklużi:
 - (a) kontribuzzjoni għal komunikazzjoni esterna konsistenti;

- (b) appoġġ reċiproku, bhall-kondivizjoni ta' informazzjoni rilevanti għall-entitajiet tal-Unjoni, jew l-għoti ta' assistenza, meta rilevanti direttament fuq il-post;
 - (c) l-aħjar użu tar-riżorsi operazzjonali;
 - (d) koordinazzjoni ma' mekkaniżmi oħra ta' rispons għall-kriżijiet fil-livell tal-Unjoni.
3. Is-CERT-UE, f'kooperazzjoni mill-qrib mal-ENISA, għandu jappoġġja lill-entitajiet tal-Unjoni rigward l-għarfien tas-sitwazzjoni ta' theddid ċibernetiku, vulnerabbiltajiet u kwazi inċidenti kif ukoll jikkondividi żviluppi reċenti fil-qasam ta' ċibersigurtà.
4. Sa ... [12-il xahar mid-data tad-dhul fis-seħh ta' dan ir-Regolament], l-IICB, abbażi ta' proposta tas-CERT-UE, għandu jadotta linji gwida jew rakkomandazzjonijiet dwar il-koordinazzjoni u l-kooperazzjoni tar-rispons għal inċidenti sinifikanti. Jekk ikun hemm suspett ta' natura kriminali b'rabta ma' inċident, is-CERT-UE għandu jagħti pariri dwar kif għandu jiġi rrapportat l-inċident lill-awtoritajiet tal-infurzar tal-liġi, mingħajr dewmien żejjed.
5. Wara talba speċifika minn Stat Membru u bl-approvazzjoni tal-entitajiet tal-Unjoni kkonċernati, is-CERT-UE jista' jitlob esperti mil-lista msemmija fl-Artikolu 23(4), biex jikkontribwixxu għar-rispons għal inċident kbir li jkollu impatt f'dak l-Istat Membru, jew inċident ta' ċibersigurtà fuq skala kbira f'konformità mal-Artikolu 15(3), il-punt (g), tad-Direttiva (UE) 2022/2555. Regoli speċifiċi dwar l-aċċess għal esperti tekniċi u l-użu tagħhom minn entitajiet tal-Unjoni għandhom jiġu approvati mill-IICB abbażi ta' proposta mis-CERT-UE.

Artikolu 23

Ġestjoni ta' incidenti kbar

1. Sabiex jappoġġja fil-livell operazzjonali l-ġestjoni kkoordinata ta' incidenti kbar li jaffettwaw lill-entitajiet tal-Unjoni u biex jikkontribwixxi għall-iskambju regolari ta' informazzjoni rilevanti fost l-entitajiet tal-Unjoni u mal-Istati Membri, l-IICB għandu, skont l-Artikolu 11, il-punt (q), jistabbilixxi pjan ta' ġestjoni tal-krizijiet ċibernetiċi bbażat fuq l-attivitajiet imsemmija fl-Artikolu 22(2), f'kooperazzjoni mill-qrib mas-CERT-UE u l-ENISA. Il-pjan ta' ġestjoni tal-krizijiet ċibernetiċi għandu jinkludi mill-inqas l-elementi li ġejjin:
 - (a) arrangamenti li jikkonċernaw il-koordinazzjoni u l-fluss tal-informazzjoni fost l-entitajiet tal-Unjoni għall-ġestjoni ta' incidenti kbar fil-livell operazzjonali;
 - (b) proċeduri operattivi standard (SOPs) komuni;
 - (c) tassonomija komuni tas-severità ta' incidenti kbar u punti ta' skattar ta' krizijiet;
 - (d) eżerċizzji regolari;
 - (e) kanali ta' komunikazzjoni siguri li għandhom jintużaw.

2. Ir-rappreżentant tal-Kummissjoni fl-IICB għandu, soġġett għall-pjan ta' ġestjoni tal-kriżijiet ċibernetiċi stabbilit skont il-paragrafu 1 ta' dan l-Artikolu u mingħajr preġudizzju għall-Artikolu 16(2), l-ewwel subparagrafu, tad-Direttiva (UE) 2022/2555, ikun il-punt ta' kuntatt għall-kondiviżjoni tal-informazzjoni rilevanti fir-rigward ta' incidenti kbar mal-EU-CyCLONe.
3. Is-CERT-UE għandu jikkoordina fost l-entitajiet tal-Unjoni l-ġestjoni ta' incidenti kbar. Għandu jzomm inventarju tal-għarfien espert tekniku disponibbli li jkun meħtieġ għar-rispons għal incidenti fil-każ ta' incidenti kbar u jassisti lill-IICB fil-koordinazzjoni tal-pjanijiet ta' ġestjoni ta' kriżijiet ċibernetiċi tal-entitajiet tal-Unjoni għall-incidenti kbar imsemmija fl-Artikolu 9(2a).
4. L-entitajiet tal-Unjoni għandhom jikkontribwixxu għall-inventarju ta' għarfien espert tekniku billi jipprovdu lista aġġornata kull sena ta' esperti disponibbli fl-organizzazzjonijiet rispettivi tagħhom bid-dettalji tal-ħiliet tekniċi speċifiċi tagħhom.

Kapitolu VI

Dispożizzjonijiet finali

Artikolu 24

Riallokazzjoni baġitarja inizjali

Sabiex jiġi żgurat il-funzjonament xieraq u stabbli tas-CERT-UE, il-Kummissjoni tista' tipproponi r-riallokazzjoni ta' persunal u riżorsi finanzjarji għall-baġit tal-Kummissjoni biex jintużaw f'operazzjonijiet tas-CERT-UE. Ir-riallokazzjoni għandha tkun effettiva fl-istess hin bħall-ewwel baġit annwali tal-Unjoni adottat wara d-dhul fis-seħh ta' dan ir-Regolament.

Artikolu 25

Rieżami

1. Sa ... [12-il xahar mid-data tad-dhul fis-seħh ta' dan ir-Regolament], u fuq bażi annwali minn hemm 'il quddiem, l-IICB, bl-assistenza tas-CERT-UE, għandu jirrapporta lill-Kummissjoni dwar l-implimentazzjoni ta' dan ir-Regolament. L-IICB jista' jagħmel rakkomandazzjonijiet lill-Kummissjoni biex tirrieżamina dan ir-Regolament.

2. Sa ... [36 xahar mid-data tad-dhul fis-sehh ta' dan ir-Regolament] u kull sentejn wara dan, il-Kummissjoni għandha tivvaluta u tirrapporta dwar l-implimentazzjoni ta' dan ir-Regolament u dwar l-esperjenza miksuba f'livell strateġiku u operazzjonali lill-Parlament Ewropew u lill-Kunsill.

Ir-rapport imsemmi fl-ewwel subparagrafu ta' dan il-paragrafu għandu jinkludi r-rieżami msemmi fl-Artikolu 16(1), dwar il-possibiltà li s-CERT-UE jigi stabbilit bħala uffiċċju tal-Unjoni.

3. Sa ... [hames snin mid-data tad-dhul fis-sehh ta' dan ir-Regolament], il-Kummissjoni għandha tevalwa l-funzjonament ta' dan ir-Regolament u tissottometti rapport lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni. Il-Kummissjoni għandha tevalwa wkoll l-adegwatezza tal-inklużjoni tan-network u s-sistemi tal-informazzjoni li jimmaniġġjaw l-EUCI fil-kamp ta' applikazzjoni ta' dan ir-Regolament, b'kont meħud ta' atti leġislattivi oħra tal-Unjoni applikabbli għal dawk is-sistemi. Ir-rapport għandu jkun akkumpanjat, meta jkun hemm bżonn, minn proposta leġislattiva.

Artikolu 26
Dhul fis-seħħ

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, u

Għall-Parlament Ewropew
Il-President

Għall-Kunsill
Il-President